
ಮುನ್ನುಡಿ 

ನವೋದಯದ ಹೊಸಲಲ್ಲಿ ನಿಂತಿರುವ ನಾಡಿನ ಸಹೃದೆ 
ಯರಿಗೆ ನಮ್ಮ ಈ ಪ್ರಚಾರೋಪನ್ಯಾಸ ಮಾಲೆಯಿಂದ 
ಪ್ರಯೋ ಜನವಾಗಬಹುದೆಂಬ ಭಾವನೆಯಿಂದ ನಾವು ಈ 
«ನವೋದಯ ಪುಸ್ತ ಕಮಾಲೆ'ಯನ್ನು ಆರಂಭಿಸಿದ್ದೇವೆ. ನಮ್ಮ 
ಕಾಲೇಜಿನಂಥ ಉಚ್ಚ ಶಿಕ್ಷಣಾಲಯಗಳು ಜನತೆಯ 
ಸಂಪರ್ಕವನ್ನು ಬೆಳೆಸಬೇಕೆಂದೂ, ವಿದ್ಧಾರ್ಥಿಗಳಿಗೆ ವಿದ್ಯಾ 
ದಾನ ಮಾಡುವುದಷ್ಟೇ ಅಲ್ಲದೆ ದೇಶದ ಮುನ್ನಡೆಗೆ ಮುಖ್ಯ 
ವಾದ ಸಾರ್ವಜನಿಕ ಸಾಮಾಜಿಕ ಶಿಕ್ಷಣದ ಕ್ಲೇತ್ರದಲ್ಲಿಯೂ 
ಪಾತ್ರವಹಿಸಬೇಕೆಂದೂ ನಾವು ಭಾವಿಸಿದ್ದೇವೆ. ಪ್ರತಿ 
ವರ್ಷವೂ ಇದಕ್ಕೋಸ್ಕರ ನಾವು ಕಾಲೇಜಿನಲ್ಲಿ ಮೂರು 
ದಿನಗಳ ಸಾಂಸ್ಕೃತಿಕ ಉತ್ಸವವನ್ನು ಏರ್ಪಡಿಸಿ, ವಿಶ್ವದ 
ಸಾಂಸ್ಕೃತಿಕ ರಂಗದಲ್ಲಿ ಪ್ರಮುಖರಾದವರ ಸ್ಥೂಲಸರಿಚಯ 
ವನ್ನು ವಿದ್ಯಾರ್ಥಿಗಳಿಗೂ ಸಾರ್ವಜನಿಕರಿಗೂ ಮಾಡಿಸು 
ತ್ರಿದ್ದೇವೆ. "ಮೊದಲು ಮನೆಯಲ್ಲಿ ದೀಪಹಚ್ಚಿ ಮತ್ತೆ ಮಸೀದಿ 
ಯಲ್ಲಿ ಹಚ್ಚು? ಎಂಬಂತೆ ನಾವು ಆರಂಭದಲ್ಲಿ ಕರ್ನಾಟಕದ 
ಕವಿ-ಲೇಖಕರ ಪರಿಚಯ ಮಾಡಿಸಲೆಳಸಿದ್ದೇವೆ. ಈ 
ಉಪನ್ಯಾಸಗಳ ಪ್ರಯೋಜನವು ಎಲ್ಲರಿಗೂ ಆಗಲೆಂದು 
ಇವನ್ನು ಪ್ರಚಾರ ಪುಸ್ತಕಗಳಾಗಿ ಮುದ್ರಿಸಬೇಕೆಂದು 
ನಿರ್ಧರಿಸಿದುದರ ಫಲವಾಗಿ ಈ ಪುಸ್ತಕವು ಪ್ರಕಟವಾಗು 
ತ್ತಿದೆ. ನಮ್ಮ ಈ ಯೋಜನೆಯಲ್ಲಿ ಸಹಕರಿಸಿದ ಎಲ್ಲ 
ರಿಗೂ, ಮುಖ್ಯವಾಗಿ ಲೇಖಕರಿಗೆ, ನಾವು ಕೃತಜ್ಞರು. 


ಎಚ್‌. ಸುಂದರ ರಾವ್‌ 
೧೯೫೬ ಪ್ರಧಾನ ಸಂಪಾದಕ. 


ಎರಡು ಮಾತು 


ಸಾಹಿತ್ಯ ವಿಮರ್ಶೆ ಎಂಬುದು ಸಾಹಿತ್ಯ ಪರಿಜಯ 
ಸಾಕಷ್ಟಿರುವ ಬಹು ಸಂಖ್ಯಾ ಸಮಾಜದಲ್ಲಿ ಸಾರ್ಥಕ. (ಹೊಸ 
ಗನ್ನಡದ ಇಂದಿನ ಹೊಸ ಸಾಹಿತ್ಯ ಯುಗದಲ್ಲಿ ವಿಮರ್ಶೆಗಿಂತ 
ಸತ್ಕಾವ್ಯಗಳ ರಸ-ರುಚಿಗಳನ್ನು ಜನರಲ್ಲಿ ಬೆಳೆಸುವ ಪರಿಚ 
ಯಾತ್ವಕ ವ್ಯಾಖ್ಯಾನ ಹೆಚ್ಚು ಆವಶ್ಯಕ, ಇಂಥ ಪರಿಚಯ 
ಗಳಲ್ಲಿ ವಿಮರ್ಶೆಯ ಗಂಭೀರವಾದ ತತ್ವ, ನೀತಿ, ಆದರ್ಶಗಳ 
ವಿಸ್ತೃತ ವಿವರಣೆಗಳಿಗಿಂತ ಉದಾಹರಣೆಗಳಿಗೇ ಹೆಚ್ಚಿನ 
ಪ್ರಾಧಾನ್ಯ. ಈ ಅಂಶವನ್ನು ಅನುಭವತಃ ಕಂಡುಕೊಂಡು 
ದರ ಫಲವಾಗಿ ಕನಿ ಬೇಂದ್ರೆಯವರ ಕಾವ್ಯಮುಖದಿಂದಲೇ 
ಅವರ ಕಲೆಗಾರಿಕೆಯ ಜೆಲುವು- ಚಮತ್ಕಾರ, ಬೆಡಗು-ಬಿಂಕ್ಕ 
ಐಸಿರಿ-ಮೈಸಿರಿ ಆನಂದ-ಆವೇಶ, ಸ್ಮಿತ-ವಿಸ್ಮಿತಗಳ ಪರಿಚಯ 
ವನ್ನು ಹೊಸಗನ್ನಡಿಗರಿಗೆ ಮಾಡಿಕೊಡುವ ಅಲ್ಪ ಪ್ರಯತ್ನ 
ವಸ್ರಿಲ್ಲಿ ಪ್ರಾರಂಭಿಸಲಾಗಿದೆ 

(೬ಮಾನೃಷಿಃ ಕುರುತೇ ಕಾವ್ಯಂ?)ಎಂಬ ಮಾತು ಇಂದು 
.ಅಂಬಿಕಾತನಯದತ್ತ' ಬೇಂದ್ರೆಯವರಿಗೆ ಹೆಚ್ಚಾಗಿ ಅನ್ವಯಿಂ 
ಸುತ್ತದೆ. ಅವರ ಪದ್ಯಗಳಲ್ಲಿ ಕಠಿಣ ಪದಗಳ ಸಂಖ್ಯೆ ಅಲ್ಪ. 
ಆದುದರಿಂದ ಆ ಪದ್ಯಗಳು ಸ್ವಯಂಪ್ರಭ ಆ ಸ್ವಯಂಪ್ರಭೆಗೆ 
ಹೆಚ್ಚಿನ ಅರ್ಥ ವಿವರಣೆ ಅಡ್ಡಗೋಡೆಯೇ ಆದೀತು. ಪುನಃ 
ಪುನಃ ಓದಿ, ಕೇಳಿ ಅವುಗಳಲ್ಲಿಯ ಸತ್ಯ, ಸುಂದರ,ಶಿವ, ಉಪ 
ಯುಕ್ತ ಅರ್ಥಗಳನ್ನು ಕೋಮಲ- ಕಠೋರ, ಮಧುರ-ಕಟು 
ವಿಸ್ಮಾಯಕ-ವಿಷಾದಕ, ವಿಭಾವ, ಅನುಭಾವ, ವ್ಯಭಿಚಾರಿ 
ನಾವಗಳನ್ನು ರಸಿಕರೇ ಅನುಭವಿಸಬೇಕು, ರಸಯೋಗಿಗಳೇ 


ii 

ಭೇನಿಸಿ ರಸಸಮಾಧಿ ಹೊಂದಬೇಕು. "ವಜ್ರಾದಸಿ ಕಠೋ 
ರಾಣಿ ಮೃದೂನಿ ಕುಸುಮಾದಸಿ' ಅಥವಾ "ಭೀಮಕಾಂತೈಃ 
ಕವಿಗುಣೈಃ ಸತಾಂ ಚೇತಃ ಸದ್ದಾದ್ಭು ತಂ? ಎಂದ ಹಾಗೆ 
ಅತ್ತ ಪಾತಾಳದ ತಳವನ್ನು ತೂರಬಲ್ಲ ಇತ್ತ ವಿಯತ್ತಳ 
ವನ್ನು ವಿರಬಲ್ಲ .ಭಾವ-ರಸ ಶಕ್ತಿಗಳ ಮಹಾಯಾನವೆನಿಸಿದ 
ದತ್ತ ಕೃತಿಗಳ ಅಲ್ಪ ಪರಿಚಯ ಇಲ್ಲಿ ರಸಿಕರಿಗಾದರೆ ಈ 
ಬರಹ ಸಾರ್ಥಕ, ಸಫಲ. 

ಮಹಾಕವಿ ಬೇಂದ್ರೆಯವರ ಪದ್ಯಗಳನ್ನು ಕುರಿತು ಉಪ 
ನ್ಯಾಸವೀಯಲು ನನ್ನನ್ನು ಆಮಂತ್ರಿಸಿ ಅದಕ್ಕೆ ೫-೧೧- ೫೫ 
ರಲ್ಲಿ ಸದವಕಾಶ ಕಲ್ಪಿಸಿಕೊಟ್ಟ ಎಂ. ಜಿ. ಎಂ. ಕಾಲೇಜಿನ 
ರಸಯಜ್ಞಹೋತಾರರೆಲ್ಲರಿಗೂ ಈ ಮೂಲಕ ಹೃತ್ಪೂರ್ವಕ 
ಕೃತಜ್ಞತೆಯನ್ನು ಸಮರ್ಪಿಸುತ್ತೇನೆ. 


ಕುಮಟಾ, ರಸಿಕ ವಿಧೇಯ 

ನಿಷಯೋಪ ಕ್ರಮ 


ಸಮುಹಾಕವಿ ಬೇಂದ್ರೆಯವರು ಕವಿಗಳು, ನಾಟಕಕಾರರು 
ಹಾಗೂ ಲಲಿತಪ್ರಬಂಧ ಮತ್ತು ವಿಮರ್ಶೆಗಳನ್ನು ಹೊಸ 
ಕನ್ನಡದಲ್ಲಿ ಬರೆದವರು. ಅವರ ಊರು ಧಾರವಾಡ, ಅವರ 
ಮನೆ ಸಾಧೆನಕೇರಿಯಲ್ಲಿ; ಸದ್ಯ: ಸೊಲ್ಲಾಪುರದ ಡಿ. ಎ. 
ವಿ. ಕಾಲೇಜಿನಲ್ಲಿ ಅವರು ಪ್ರಾಧ್ಯಾಪಕರಾಗಿದ್ದಾರೆ; ವಯಸ್ಸು 
ಸುಮಾರು ಅರುವತ್ತಕ್ಕೆ ಹತ್ತಿರ. 


ಪ್ರಸ್ತುತ ನಾವು ಮಾಡುವುದು ಕವಿಬೇಂದ್ರೆಯವರ 
ಅಥವಾ ಕವಿ "ಅಂಬಿಕಾತನಯದತ್ತರ? ಸಂದರ್ಶನವನ್ನು. 
ಅವರ ಕವನಕೃತಿಗಳು ರಸತೀರ್ಥಗಳುು ಅವುಗಳಲ್ಲಿ ಮುಖ್ಯ 
ವಾದವುಗಳೆಂದರೆ-- ಮೂರ್ತಿ ಮತ್ತು ಕಾಮಕಸ್ತೂರಿ, ಗರಿ 
ನಾದಲೀಲೆ, ಉಯ್ಯಾಲೆ ಮೇಘದೂತ, ಹಾಡುಪಾಡು, 
ಸಖೀಗೀತ, ಗಂಗಾವತರಣ ಮತ್ತು ನಿರಾಭರಣ ಸುಂ 
ಧರಿ. ಕೊನೆಯದು ಗದ್ಯಸದ್ಯಮಯ್ಯ ಮಿಕ್ಕವೆಲ್ಲ ಕವನ 
ಸಂಕಲನಗಳು. 


ಬೇಂದ್ರೆಯವರ ಕವನಗಳಲ್ಲಿ ಭಾವಗೀತ, ಖಂಡಕಾವ್ಯ, 
ಅಷ್ಟಷಟ್ಟದಿ ಮತ್ತು ಸೀಸಪದ್ಯ ಎಂಬ ವರ್ಗಗಳನ್ನು ಮಾಡ 
ಬಹುದು. ಸಖೀಗೀತವೊಂದು ಖಂಡಕಾವ್ಯ, ಮೇಘದೂತ 
ಅವರು ಕನ್ನಡಿಸಿದ ಖಂಡಕಾವ್ಯ; ಅಷ್ಟ ಷಟ್ಟದಿ, ಸೀಸಪದ್ಯ 
ಮತ್ತು ವಚನ ಅಥವಾ ನವ್ಯಕಾವ್ಯಗಳು ಉಯ್ಯಾಲೆಯ 
ಬ್ಲಿವೆ. ಮಿಕ್ಕೆಡೆಯೆಲ್ಲ ಭಾವಗೀತೆಗಳು ಮತ್ತು ಹಾಡು 
ಳು ಹಾಗೂ ಜಾನಪದ ಗೀತೆಗಳು ತುಂಬಿವೆ. 


ಬೇಂದ್ರೆಯವರು ಉಭಯಕನಿಗಳು-ಕನ್ನಡದಲ್ಲಿ ಮತ್ತು 
ಮರಾಠಿಯಲ್ಲಿ; ಅವರು ಉಭಯರಂಜನರು-- ಪಂಡಿತರಿಗೆ 
ಮತ್ತು ಪಾಮರರಿಗೆ; ಅವರು ಉಭಯಕುಶಲರು--ಲೌಕಿ 
ಕದಲ್ಲಿ ಹಾಗೂ ಪಾರಲೌಕಿಕದಲ್ಲಿ. ಯಾವನೇ ಆಗಲಿ 
ಬೆಂದರೆ ಬೇಂದ್ರೆಯಾದಾನು. ಅನುಭವ, ಸಕ್ವವಾದಾಗಲೇ 
ವರಕವಿತ್ವಲಭಿಸೀತು! 

ಬೇಂದ್ರೆಯವರ ಕವನಗಳಲ್ಲಿ ಪದ ಲಲಿತ; ಅರ್ಥ ಗಭೀರ 
ಮತ್ತು ಕೆಲವೊಮ್ಮೆ ಸಾಂಕೇತಿಕ. ಅರ್ಥವೆಲ್ಲ ಭಾವ 
(ಇಭಾವನಾ ಪ್ರಧಾನ ಬುದ್ಧಿ)-ವ್ಯಂಜಕ, ರಸಸಾಧಕ. 
ಭಾವಗಳು ಚಿರಂತನ. ಆದರೆ ಅವುಗಳ ವಾಹಕಗಳಾದರೋ 
ಕಾಲಾನುಗುಣವಾಗಿ ನವೀನ. ಉತ್ಸಾಹ, ಶೋಕ ಮುಂ 
ತಾದ ಭಾವಗಳು: ಹೊಸಕವಿಯಲ್ಲಿ ಹೊಸವಾಗಿ ತೋರಲು 
ಆತನ ಶೈಲಿಯೇ ಕಾರಣ; ಹೊಸಹೊಸ ಬೌದ್ದಿಕ ಅಭಿಪ್ರಾ 
ಯಗಳು ಹೊಸಕಾವ್ಯದಲ್ಲಿ ಬಂದಿವೆ; ಆದರವು ಭಾವಪೋ 
ಷಕ ಅಂಗಗಳಲ್ಲದೆ ಯಾವ ಕಾವ್ಯದಲ್ಲೂ ಭಾವರಸಗಳನ್ನು 
ಮಾರುವ ಪ್ರಾಧಾನ್ಯವನ್ನು ಪಡೆಯಲಾರವು. 

ಎರಡನ್ನೇ ಹೋಲಿಸಿದರೆ ನಾದಮಯವೆನಿಸಿದೆ ಸಂಗೀತ 
ಪ್ರಾಕೃತ, ಮೂಕು ಮೊಗ್ಗೆ; ಕಾವ್ಯ ಸಂಸ್ಕೃತ, ಮಾತಿನ ಅ 
ರಳು. ಕಥನ, ವರ್ಣನ, ಭಾವನ, ಬೋಧನಗಳು ಕಾವ್ಯದ 
ಚತುರಂಗ. ಅದರಿಂದ ಅನುಕ್ರಮವಾಗಿ ಕಥನ ಕವನ, 
ವರ್ಣನಕವನ, ಭಾವಗೀತ್ಕ ಬೋಧೆಗೀತಗಳಾಗಿವೆ. ಯಾವ 
ಅಂಗ ಪ್ರಧಾನವಾಗಿದೆಯೋ ಅದರ ಮೇಲಿಂದ ಕಾವ್ಯದ 
ಜಾತಿಯನ್ನು ಗುರುತಿಸಲಾಗುವುದು. ಕಥನಕವನ ಸುಲಭ 
ವೇದೈ. ಸೂರ್ಯೋದಯಾದಿ ವರ್ಣನ ಸುಪ್ರಸಿದ್ದ. ಪ್ರೇಮ, 


ಪಿ 


ಜಿಗುಪ್ಸೆ, ಹಾಸ್ಯ, ಶೋಕ, ಉತ್ಸಾಹ್ಕ ಕ್ರೋಧ, ಭಯ: 
ಮುಂತಾದ ಭಾವಗಳನ್ನು ಮೂಡಿಸುವ ಪದ್ಯಗಳು ಸುಪರಿ 
ಚಿತ, ನೀತಿ, ತತ್ವಗಳನ್ನು ಬೋಧಿಸುವ ಪದಗಳು ಜನಪ್ರಿಯ. 
ಯಾವುದಾದರೊಂದು ಅನುಭವ, ಅಭಿಪ್ರಾಯ, ನೆನಹು 
ತಿಳಿವು, ಕಲ್ಪನೆ, ಕನಸು, ಕಾಣೆ ತನಗಾಗಿದೆಯೆಂದು ಕವಿ. 
ಹೇಳುವುದೊಂದು ಬಗ್ಗೆ ಮಂದಿಗಾಗಿದೆ. ಎಂಬುದೋ 
ಮತ್ತೊಂದು ಬಗೆ; ಎಲ್ಲರಿಗೂ ಆಗಿದೆ ಎನ್ನುವುದು ಇನ್ನೊಂದಂ. 
ಬಗೆ. ಕಥನಕವನದಲ್ಲಿ ಅವನ, ಅವಳ, ಅವರ ಅನುಭವ. 
ಮುಂತಾದುವನ್ನು ಹೇಳುವುದು ರೂಢಿ. ಭಾವಗೀತಗಳಲ್ಲಿ 
ತನ್ನ ಅನುಭವ ಇತ್ಯಾದಿಗಳನ್ನು ಹೇಳುವುದು ಕ್ರಮ. ವರ್ಣನೆ 
ಯಲ್ಲಿ ಎಲ್ಲರ ಅನುಭವಾದಿಗಳೆಂದು ರೂಪತಃ ತೋರುವಂತೆ 
ಹೇಳುವುದು ಸಾಮಾನ್ಯ. ಜೋಧನವದಲ್ಲಿ ನೀನು, ನೀವುಗಳು. 
ಬರುವುದು ಹೆಚ್ಚು, ಒಮ್ಮೆ ನಾವೆಂಬುದೂ ಬಂದೀತು. 
ಸಂವಾದ ಬಂದಲ್ಲಿ ನಾಟಿಕೀಯತೆಯನ್ನು ಗುರುತಿಸಲಾದೀತು. 
ವಾದದಲ್ಲಿ ಬೌದ್ಧಿ ಕತೆಯು ಎದ್ದು ನಿಂತೀತು; ಶಬ್ದಾ ಲಂಕಾರ 
ಹೆಚ್ಚಿದ್ದಲ್ಲಿ ಸಾಂಗೀತಿಕ ಗುಣವನ್ನು ಗೊತ್ತುಹೆಚ್ಚ ಲಾ 
ದೀತು. ಇವು ಕವನದ ಒಳವಗೆಗಳು, ಅಂತಃಸ್ವರೂಪಗಳು... 

ಅರ್ಥದಲ್ಲಿ ವಾಚ್ಯ, ಸೂಚ್ಯಗಳು ಲಕ್ಷ್ಯ. ಕಾಲದಲ್ಲಿ 
ಅದ್ಯಾನದ್ಯತನ ಭೂತ ಮುಖ್ಯ. ತ ಆವರಣಲಕ್ಷಣ 
ಗಣ್ಯ. ಸಂದರ್ಭವು ಕಥನದಲ್ಲಿ ಸ್ಪಷ್ಟ; ವರ್ಣನೆಯಲ್ಲಿ ಈ. 
ಷತ್‌ಸ್ಪಷ್ಟ; ಭಾವಗೀತದಲ್ಲಿ ಅಸ್ಪಷ್ಟ, ಊಹ್ಯ; ಬೋಧೆಯಲ್ಲಿ 
ಅನವಶ್ಯಕ, ಸುಲಭೋಹ್ಯ. ಈ ನಾಲ್ಫೂ ಸೂಚ್ಯವಾಗಿದ್ದರೆ 
ಶ್ರೇಷ್ಠ; ನಾಲ್ಕನೆಯದು ವಾಚ್ಯವಾದರೆ ಅಧಮ, ಚತು. 
ರ್ವಿಧ ಕವನಗಳಲ್ಲಿ ನಡುವಿನೆರಡು ಬೇಂದ್ರೆಯವರ ಕೃತಿಗಳಲ್ಲಿ 


೪ 


ಬಹಳ. ಅವುಗಳ ವ್ಯಂಜಕ ಅಥವಾ ಶರೀರ ಎಂತಿದೆ ಎಂಬು 
ದನ್ನೇ ಅವಲಂಬಿಸಿ ವಿಮರ್ಶಿಸಲಾರಂಭಿಸೋಣ. «ಶರೀರಂ 
ತಾವದಿಷ್ಟಾರ್ಥವ್ಯವಚ್ಛಿನ್ನಾ ಪದಾವಲೀ ಕವಿಗೆ ಇಷ್ಟ 
ವಾದ ಅರ್ಥವನ್ನು ಪ್ರತ್ಯೇಕಿಸಿ ಹೇಳುವ ಪದಪುಂಜವೇ 
ಶರೀರ! ಜಗತ್ತಿನ ಅರ್ಥಗಳಲ್ಲಿ ಚೆಲುವಾದುದು, ಚೆಲುವಲ್ಲ 
ದುದು ಎಂದು ಉದ್ದಿಷ್ಟ ಪ್ರ ಪ್ರಸಂಗಾನುಗುಣವಾಗಿ ಆಯುವುದು 
ಕವಿಯ ಬಗೆಗಣ್ಣು. ಅವನಾಯ್ತ ಅರ್ಥ ಪದೆಸಂಘಟನಾ 
ರೂಪದ ಅವನ ಶೈಲಿಯಲ್ಲಿ ಮೂಡಿ ರಸಿಕಮನದಲ್ಲಿ ಚಿತ್ತ 

ಸಾತ್ವ್ಯಹೊಂದುವುದು, ಚೇತನೆಯಿಂಂದ ಉಸಿರಾಡಿಸುವುದು. 

ಹೊಸಗನ್ನಡ ಕಾವ್ಯ (-ಕವನ) ನಡುಗನ್ನಡದ ಆರು 
ಷಟ್ಪದಿಗಳ ಗಣವಿನ್ಯಾಸ ಕ್ರಮವನ್ನೇ ಅವಲಂಬಿಸಿದ್ದು. 
ಅಂಥ ಗಣವಿಲ್ಲದ್ದು ವಚನ ಕಾವ್ಯ. ಗಣದ ಲೆಕ್ಕಾಚಾರ 
ಮೂರ್ಕು ನಾಲ್ಕು, ಐದರ ಮಗ್ಗಿಯನ್ನ ವಲಂಬಿಸಿದ್ದು. 
ಗುರು ಲಘುಗಳ ಲೆಕ್ಕ ಸಾಮಾನ್ಯ; ಪ್ಪ “ತ ಪ್ರಯೋಗ ಕೆಲವೆಡೆ 
ವಿಶೇಷ ಮತ್ತು ಅಪೂರ್ವ, ಸಾಂಗತ್ಯ್ಯವೊಂದರಲ್ಲಿ ಮಾತ್ರ 
ನಿತ್ಯ--ಅದರಿಂದ ಹುಟ್ಟಿದ ತ್ರಿಸದಿ-ಜೌಪದಿಗಳಲ್ಲಿ ೨8 
ನಿಯಮ. ಬೇಂದ್ರೆಯವರ ಕವನಗಳು ಹೆಚ್ಚಾಗಿ ತಾಳ 
ಲಯಗಳಿಂದ ಬದ್ಧ, ದ್ವಿತೀಯಾಕ್ಷರ ಅಥವಾ ಅಂತ್ಯಾಕ್ಷರ 
ಪ್ರಾಸಗಳಿಂದ ಮಧುರ. 


I 
ಸ್ಭೂ ರ್ತಿ 


ಸ್ಫೂ ರ್ತಿಯೆಂದರೆ ದೈವಿಕ ಚೈತನ್ಯ ಕವಿಯಲ್ಲಿ ತುಂಬಿ 
ಬರುವುದು ಅದೊಂದು ಆಧ್ಯಾತ್ಮಿಕ ಜೀವನದ ಕಾರ್ಯ 


೫. 


ಒಂದೇ ಬಾರಿಗೆ ಇಡಿ ಪದಾರ್ಥ ವೊಂದರ ಸ್ಪಷ್ಟ ಕಲ್ಪನೆ 
ಯಾಗುವುದು ಎಂದು ಮಂಂತಾಗಿ ಹೇಳಲಾಗುತ್ತದೆ. 
ಅದೊಂದು ಕಾವ್ಯಸತ್ಯವನ್ನು ಅಥವಾ ಸೌಂದರ್ಯವನ್ನು 
ಕಾಣಿಸುವ ಪ್ರಜ್ಞಾ ಪ್ರಕಾಶ. ಹುಡಿಯನ್ನು ಇಡಿಯಾಗಿ 
ಕಾಣುವುದೇ ರಸ ಇಲ್ಲವೆ ಸೌಂದರ್ಯದೃಸ್ಟಿ. ಈ ಇಡಿಗಾ 
ಣ್ಳೆಯ ಕಸು ಬೇಂದ್ರೆಯವರಿಗೆ ಮೊದಲಿಂದ ಇತ್ತು. ಅದ. 
ರಿಂದಲೇ ಅವರ ಆಧ್ಯಾತ್ಮಿಕ ಪ್ರವೃತ್ತಿಯೂ ಬೆಳೆಯುತ್ತ 
ಹೋಯಿತು. ಶೆಲೆಯೊಳಗೆ ಸೆಲೆಯಾಗಿ ಉಕ್ಕಿಹರಿದಂತೆ 
ಬೇಂದ್ರೆಯವರಲ್ಲಿ ಸ್ಫೂರ್ತಿಯ ವಾಣಿ ನಾದ್ಕ ಪದ್ಯ ಅರ್ಥ, 
ಅಲಂಕಾರ, ಚಮತ್ತಾರಗಳೊಡನೆ ಬುಗ್ಗೆಯಾಗಿ ಚಿಮ್ಮಿ 
ಹರಿಯಿಂತು. ಅನ್ನ, ಪ್ರಾಣ, ಮನಸ್‌, ವಿಜ್ಞಾನ, ಆನಂದ 
ರೂಪದ ಪ್ರಜ್ಞೆಗಳಲ್ಲಿ ಉತ್ತರಸ್ಥ ನೆಲೆಗಳಿಂದಲೇ ಬೇಂದ್ರೆ 
ಯವರು ಸ್ಫೂರ್ತಿಯನ್ನು ಸಡೆದದ್ದು ಅವರ ಕೆಲವೇ ಕವ. 
ನಗಳಲ್ಲಿ ಎದ್ದು ಕಾಣುತ್ತದೆ. ಅವರ ವಾಣಿ ವೀರ್ಯವತಿಯಾ 
ಗಲು ಅವರಲ್ಲಿ ಅಪಾರ ಪ್ರಾಣಚೇತನೆ ತುಂಬಿರುವುದೇ 
ಕಾರಣ. ಕವಿತೆಯ ಸ್ಫುರಣದ ಬಗೆಯನ್ನು ಅವರೇ ವಿವ 
ರಿಸಿದ್ದು ಇಂತಿದೆ. 

ಗಾಳಿ ಕಿರಿಸುಳಿ ಹುಟ್ಟಿತು 

ತಾನೆ ತುಸ ಕಣ್ಬಿಟ್ಟತು 

ಮೆಲ್ಲನೆದೆಯನು ತಟ್ಟತು 

ಅದುವೆ ಆಗಸ ಮುಟ್ಟತು. 

ಕಣ್ಣು ಬಣ್ಣವನಿಟ್ಟಿತು 

ಉಸಿರು ನಡಿಗೆಯ ಕೊಟ್ಟಿತು 

ನೆವಕೆ ನುಡಿಯನ್ನುಟ್ಟತು 

ಕವನ-ವೇಷವ ತೊಟ್ಟತು. I 


ಜಗತ್ತಿನ ಎಲ್ಲವುದಕ್ಕೂ ಕ್ರಿಯಾಶಕ್ತಿಯುಂಬಾದದ್ದು 
ಮಾತರಿಶ್ವ ಅಥವಾ ಗಾಳಿಯ ತತ್ವದಿಂದ ಎಂದು ಈಶಾ 
'ವಾಸ್ಯದಲ್ಲಿ ಬರುತ್ತದೆ. ಆದ್ದರಿಂದ ಕನಿಯ ಮಾನಶಜಗತ್ತಿ 
'ನಲ್ಲಾ ದರೂ ಸ್ಪು ರಣಕ್ರಿಯೆ ಆ ತತ್ವ ದಿಂದಲೇ ಆಗಬೇಕಲ್ಲವೆ? 
ಹಾಗೆ ಒಮ್ಮೆ ಸ್ಸ ಚತ ಅಂಶ ತಿಕೆಮಂತೆ ಅರಳಿ ಹೃದಯಾ 
`ಕಾಶವನ್ನು ವ್ಯಾಪಿಸಿ ಇಂದ್ರಿಯಲೋಕದ ಬಣ್ಣವನ್ನು 
ಕೊಂಡು ರೂಪಿತವಾಗಿ ಅನಂತರ ಆ ರೂಪ ನುಡಿ ಅಥವಾ 
ನಾಮವನ್ನು ತಳೆದು ಕವನದ ಉಡುಗೆಯಿಂಂದ ಹೊರಬಿದ್ದು 
ರಸಿಕರಿಗೆ ಎದುರಾಯಿತು. ಇದೇ ಅಭಿಪ್ರಾಯವನ್ನು 
ಹೆಚ್ಚು ಕಡಿಮೆ ಈ ಕೆಳಗಿನ ಅವರ ಮಾತಿನಲ್ಲೂ ಕಾಣ 
"ಬಹುದು. 
ಭೃಂಗದ ಬೆನ್ನೇರಿ ಬಂತು ಕಲ್ಪನಾ ನಿಲಾಸಾ 
ಮಸೆದ ಗಾಳಿ ಸ್ಯ ಪಡೆಯುತಿತ್ತು ಸಹಜ ಪ್ರಾಸಾ 
ಒಡಲ 1... ನೇಯುವಂತೆ ಜೇಡಜಾಲಾ 
ತಿರುಗುತಿತ್ತು ತನ್ನ ಸುತ್ತ ಮೂಕ ಭಾವಯಂತ್ರಾ 
ಗರ್ಭಗುಡಿಯ ಗರ್ಭದಲ್ಲಿ ಪಡಿನುಡಿಯುವ ಮಂತ್ರಾ 
ಚ ಕ್ಟ Ak pe (೧) 2 
ಲಯದ ಬಸಿರ ಬಯಲಲ್ಲಿ ದೇವಭವ ಜೀಜಚಿತ್ತಿದಾಳೆ 
ಮೂಕು ಮೊಗ್ಗೆ ಮುನ್ನೂಕಿ ಬಂಡಿನಲಿ ತಲೆಯನೆತ್ತಿದಾಳೆ 
ಸವ ಮಾರಿ ತಾನಾರಿದಾತನಿಗೆ ಹೇಗೊ ರುಚಿಸಿದಾಕೆ 
ಸಾಕ್ಸಿಪುರುಷನಾ ಅಕ್ಸಿಯಲ್ಲೆ ಪ್ರತ್ಯ ಕ್ಟ ರಚಿಸಿದಾಕೆ (೨) $3 
ಸೃಷ್ಟಿಯಲ್ಲಿ ಅವ್ಯಕ್ತವು ಅಥವಾ ನಮ್ಮ ಅರಿವಿನ ಅಳವಿ 
'ಯನ್ನು ನಿತಾರಿದ ತತ ನು ವಕ ಕೂಗುತ್ತ ಕಾರ್ಯಗತಿ 


ಈ 


ಯಂತೆ ಕವಿಜೇತನೆಯಲ್ಲಾ ದರೂ "ಅಕಸಾ ತ್‌? ಎಂದು 
ಭಾಸವಾಗುವ ರೀತಿಯಲ್ಲಿ ಭಾವದ ಮೊಗ್ಗೆ ಮೂಡಿ ಅರಳಿ 
ಕವನವಾಗಿ ನಿಲ್ಲುತ್ತದೆ. ಇದು ಬೇಂದ್ರೆಯವರು ಬರೆದಿಟ್ಟ 
ಸ್ವಾನುಭವ. ಅವರಿಗೆ ಭಾವಕಲ್ಪನೆಗಳು ಹೊಳೆದದ್ದು 
ಇಂಥ ಪ್ರತಿಭಾಭ್ಯಂಗದ ಮೂಲಕ. ಪ್ರತಿಭೆ ಎಂಬ ಈ 
ಅಂತಶ್ಚೇತನೆ ಅಂಬಿಕಾತನಯದತ್ತರಿಗೆ ದೈವದತ್ತ. ಅದ 
ರಿಂದ ಹುಟ್ಟಿದ ಕವನವು ಎಂಥದು? 

ಅದರ ನೋಟವು ಬಟ್ಟತು 

ನಾಕ ನರಕವ ಮುಟ್ಟಿತು. 4 

ಆ ಕವನ ಗಾಯತ್ರಿಯ ಹಾಡಿಗೆ ವಸ್ತುವಾಗದುದಿಲ್ಲ. 

ಅದು ವಿಶ್ವವ್ಯಾಪಕವಾದದ್ದು, ಅದರ ಸಹಜಗತಿ ಹೇಗಿದೆ 
ಯೆಂದಕರಿ 


ಪಾದ ಪ 


ಯಾ 


[ne 


ತಿಯಲಿ ಪದಕೂಡಿ ಬರುವಾಗ 
ಇರೆ ಗುರು-ಲಘು ಎಣಿಸುವರೆ? 


ಕೊಟ್ಟಿದ್ದೆ ER ಇಟ್ಟಿ ದ್ದ ಸಮು 
ಕಬ್ಬಿದ್ದೆ ೩೯೫೫ ತ್ತ “ಮದದೊಳಿಕೆ 
ಉತ ರೂಪಕ ಶಕ್ತಿಯು 
ಇ ಯನೆಳೆದಿತು ದೃ ಷ್ಟಿಯೊಳೆ 5 
"ಯಷೀಣಾಂ ಪುನರಾದ್ಯಾನಾಂ ವಾಚಮುರ್ಥ್ಯೋನು- 
ಧಾವತಿ' ಎಂಬ ಬಗೆಯ Depersonalised State 
ಘವಿಮನದ ನಿರಹಂಕಾರ ಅವಸ್ಥೆ ನಯೇ ಸ್ಫೂರ್ತಿಯ ಪ್ರವೇ 
ಶಕ್ಕೆ ತಕ್ಕ ಆವರಣ. ಪ et ಅವಸ್ಥೆ ಯಲಿ ಕವಿ pe 
ನಲ್ಲ, ಕೇವಲ ಕರಣ ಅಥವಾ ಸಾಧನ! ಅವನು ಕೊಳಲಾದರೆ 


ಆ 


ಅವ್ಯಕ್ತಪ್ರಜ್ಞೆ ತಾನೇತಾನಾಗಿ ಅವನಮೂಲಕ ಹಾಡಾಗಿ 
ಹರಿದು ಹೊರಗಿಳಿಯುತ್ತದೆ. ಅಹಂಪ್ರಜ್ಞೆ ಅಳಿದ ತತ್ಕಾಲ 
ದಲ್ಲಿ ಬರುವುದೇ ರಸಸ್ಫೂರ್ತಿ. ಅದರಿಂದ ಹೊರಡುವುದೇ 
ಪ್ರಾಸಾದಿಕ ವಾಣಿ. ಬೇಂದ್ರೆಯವರ ಪ್ರ ಪ್ರಸನ್ನ ಕವಿತಾಗುಣ 
ಇದಕ್ಕೆ ನಿದರ್ಶನ. ಒಂದು ವಸ್ತುವನ್ನು ಪರಿಪೂರ್ಣವಾಗಿ 
ಅರ್ಥಮಾಡಿಕೊಳ್ಳಲು ಈ ತನ್ಮಯಭಾವ ಆವಶ್ಯಕ, ಕವಿಯ 
ಅಹಂಶಕ್ತಿ ವರ್ಣನೀಯ ವಸ್ತು ವಿನಲಿ ಲೀನಹೊಂದಿದಾಗಲೇ 
ವರ್ಣನೆ ಸಮರ್ಥವಾಗುವುದು. ಈ ಲಯಸಿದ್ಧಿ ಅಪೂರ್ವ 
ಸಾಮಾನ್ಯ ಕವಿಗಳಲ್ಲಿ. ವರಕವಿಗಷ್ಟೇ ಇದು ಹಸ್ತಗತ. 


73 
ಸಂಸ್ಕಾರ ಮತ್ತು ಅವರಣ 


ಬೇಂದ್ರೆಯವರ ಮನದ ಹಾಗೂ ಮಾತಿನ ಶೈಲಿಯನ್ನು 
ರೂಪಿಸಲು ಕಾರಣವಾದ ಆವರಣ ಮತ್ತು ಸಂಸ್ಕಾರಗಳು 
ಗಮನೀಯ. ಬಯಲುಸೀಮೆ ಮಲೆನಾಡುಗಳು ಸಂಧಿಸು 
ಗ್ರಾಮಸ್ತೋಮಗಳಿಂದ ಕೂಡಿದ ಧಾರವಾಡದ ಆವರಣ 
ಅವರ ಸ್ಥಾಯಿ ಮನೋಧರ್ಮವನ್ನು ದೃಢಗೊಳಿಸಲು 
ಕಾರಣವಾದದ್ದನ್ನು ಅವರ ವಾಣಿಯಿಂಂದಲೇ ತಿಳಿದುಕೊಳ್ಳ, 
ಬಹುದು. ಅವರ ಗಂಗಾವತರಣದಲ್ಲಿಯ «ಬಾರೊ ಸಾಧನ 


ಕೇರಿಗೆ' ಎಂಬ ಪದ್ಯದಲ್ಲಿ 


ಮಲೆಯ ಮೊಗನೇ ಹೊರಳಿದೆ 

ಕೋ ಕಿಲಕೆ ಸವಿ ಕೊರಳಿದೆ 

ಬೇಲಿಗೂ ಹೂ ಚಿರಳಿದೆ 

ನೆಲಕೆ ಹರೆಯವು ಮರಳಿದೆ 

ಭೂನಿತಾಯ್‌ ಒಡಮುರಿದು ಎದ್ದ ಳೊ 
ಶ್ರಾವಣದ ಸಿರಿ ಬರಲಿದೆ. 6 


೯೪ 


ಎಂದಿದೆ. ಅವರ ನಿಸರ್ಗಪ್ರೀತಿ, ಶ್ರಾವಣಪ್ರೇಮಗಳು 

ಇನ್ನೂ ಇತರ ಅನೇಕ ಕವನಗಳಲ್ಲಿ ಕಾಣಬಹುದು. «ಧಾರ 

ವಾಡದ ತಾಯೇ ನನಗಾ । ಧಾರ ನಿನ್ನದಲ್ಲದಿಲ್ಲ' ಎಂದು 

"ಸಖೀಗೀತ'ದಲ್ಲಿ ಅವೆರು ಹೇಳಿರುವುದೂ ಇದಕ್ಕೆ ಸಾಕ್ಷಿ. 

ಅದೇ ಸಂಗ್ರ ಹೆದಲ್ಲಿಯ "ಹುಬ್ಬಳ್ಳಿ ಯಾಂವಾ' ಎಂಬ ಸದ್ಯದಲ್ಲಿ 
"ಭಾರಿ ಜರದ ವಾರಿರುಮ್ಮಾಲಾ ಸುತ್ತಿಕೊಂಡಾಂವಾ 
ತುಂಬ ವಿನಾಸಿ ತೀಡಿಕೋತ ಹುಬ್ಬ ಹಾರಸಾಂವಾ 


ಮಾತುಮಾತಿಗೆ ನಕ್ಕನಗಿಸಿ ಆಡಿಸ್ಕಾಡಾಂವಾ 
ಏನೊ ಅಂದರ ಏನೋ ಕಟ್ಟ ಹಾ*ಡ ಹಾಡಾಂವಾ' ಡಿ 


ಎಂಬ ರಸಿಕನ ಚಿತ್ರದೆದುರು ಹಲಸಂಗಿಯ ಲಾವಣಿಯ 


"ಚಕ್ಕರ್‌ಗಣ್ಣ ಕೊಕ್ಕರೆ ವಿರಾಸಿ 

ನಕ್ಸ್‌ರ್‌ ಚಂದ ನನ್ನ ಮುಂದ 

ತೊಟ್ಟಿ ಅಂಗಿ ಹೊತ್ತ ಶಾಲು ಜರತಾರ 

ಇವ । ಹತ್ತು ಮಂದ್ಯಾಗ್‌ ಮುತ್ತಿನಂಥ ಸರದಾರ? 

ವಂಬಂದನ್ನಿ ಟ್ವಿರೆ ಬೇಂದ್ರೆಯವರ ಸುಪ್ರಿಯ ಜನಾವ 
ರಣ ನಮ್ಮ ಕಣ್ಣಿಗೆ ಕಟ್ಟುತ್ತದೆ; ಅನರು ಅಲ್ಲಲ್ಲಿ ಮಾಡುವ 
ಗ್ರಾಮ್ಯಪದದ ಪ್ರಯೋಗಕ್ಕೆ ಕಾರಣ ಗೊತ್ತಾಗುತ್ತದೆ. 
ಈ ಗ್ರಾಮಪ್ರಿಯ ಗುಣವೇ ಅವರನ್ನು ನಿಸರ್ಗ ಸಹಜ ರಸಿಕ 
ರನ್ನಾಗಿ ಮಾಡಿದ್ದು; ಅಕೃತಕ ವ್ಯಕ್ತಿಗಳನ್ನಾಗಿ ರೂಪಿಸಿದ್ದು; 
ಚತುರೋಕ್ತಿಗಳ ಗಣಿಯನ್ನಾಗಿ ಪಳಗಿಸಿದ್ದು. ಅದರಿಂದಲೇ 
ಅವರ ಕೈಯಿಂದ «ಬೆಳಗು, "ರಸಿಕಾಪೇಳೊ', “ಮಾಯಾ 
ಕಿನ್ನರಿ, «ಕುರಡುಕಾಂಚಾಣಾ', "ನಾನೊಂದು ನೆನೆದರೆ”, 
"ಫಗೀನವಿಲು”, ರಾಗರತಿ), "ಪಾತರಗಿತ್ತಿ ಪಕ್ಕ' ಮತ್ತು 
"ನೆನ್ನಕೆನ್ನೆರಿಗಳೆ ಮಾದರಿಯ ಕವನಗಳು ಹೊರಬಿದ್ದದ್ದು; 


೧೦ 


"ಬಾಳುವಿ ಒಲಿಮ್ಯಾಗ ಸುಟ್ಟು ಹಪ್ಪಳದ್ದಾಂಗ', «ಎಸ್ತ 
ಕನ್ನಡಿ ಹರಳು ಬೆಸ್ತುಕೂಡೀತೇನ?' «ಮಾತಿಗೂ ಮೆೌನಕ್ಕೂ 
ಯಾತರ ಒಗೆತನ?' ಎಂಬಂತಹ ಭಣಿತಿ ವೈಚಿತ್ರ್ಯಗಳು ಕಡಿ 
ಯಂತೆ ಹಾರಿದ್ದು. ಈ ಜಾನಸದ ಆವರಣ ಅವರ ಮೇಲೆ 
ಒಂದಲ್ಲ ಹೆತ್ತು ಬಗೆಯಿಂದ ಪರಿಣಾಮವನ್ನು ಂಟುಮಾಡಿದ್ದ 
ನ್ನು ಅನೇಕಕಡೆ ನಾವು ಕಾಣಬಹುದು. 


ಹೂವಿಗೆ ಹೋಗಿ ತಾವ 
ಗಲ್ಲಾ ತಿನಿ ತಾವ 
ಬನ ಬನದಾಗ ಆಡಿ 
ಪಕ್ಕಾ ಹುಡಿ ಹುಡಿ; 
ಹುಲ್ಲುಗಾವುಲದಾಗ 
ಹಳ್ಳೀ ಹುಡುಗೀ ಹಾಂಗ 
ಹುಡದೀ ಹುಡದೀ ಭಾಳ 
ಆಟಿಕೆಲ್ಲ ತಾಳ-- 8 


ಎಂಬ ಅವರ ಪಾತರಗಿತ್ತಿ ಅವರ ರಸಿಕಭೃಂಗರೂಪದ 
ಮನಸ್ಸಿನ ಪ್ರತೀಕವಾಗಿದೆ ಎನ್ನ ಬಹುದು ನಿಸರ್ಗದ 
ಹಾಗೂ ಲೋಕದ ವಿವರಪೂರ್ಣವಾದ ಅವರ ಅನುಭವ 
ವೈಶಾಲ್ಯದ ಗುಟ್ಟು ಮತ್ತು ನಕ್ಸತ್ರದಂತೆ ಮಿನುಗುವ 
ಚಾತುರ್ಯ, ಮಾಧುರ್ಯ, ಸೌಂದರ್ಯಗಳಿಂದೊಡಗೂಡಿದೆ 
ಅವರ ಮಾತಿನ ಮಟ್ಟು ಬಹುಮಟ್ಟಿಗೆ ಈ ಅವರಣ ಕೊಟ್ಟ 
ಸಂಸ್ಕಾರ. ಜತಸವಿಕರಳಾರ ವಚನವೈಖರಿಯ ಧಾರುಣ 
ಸಾಧುಸಂತರ ಹೃದಯಪ್ರ ಸಾದದ ಬುರುಗ್ಗು ಕರುಳನ್ನು 
ಕರಗಿಸುವ ಕಾಟುಂಬಿಕನ ಕೊರಗ್ಕು ಹೃದಯವನ್ನು ಹಳಿ 
ಯುವ ದೇಶಪಫ್ರೇನಿಯ ಮರುಗು, ಆಧ್ಯಾತಿ ಕ ದರ್ಶನದ 


೧೧ 


ಅನಂದಲೀಲೆಯ ಬೆರಗು - ಬೇಂದ್ರೆಯವರ ಕವನಗಳಲ್ಲಿ 
ಕಂಡುಬರುವ ರೂಪ ಇಂಥ ನಿಸರ್ಗಸಹೆಜ ಆವರಣ ಕಲ್ಪಿಸಿ 
ಕೊಟ್ಟದ್ದು. ಛಂದಸ್ಸು, ಲಕ್ಷಣ, ಅಲಂಕಾರ, ಭಾವ, ರಸ 
ಗಳಲ್ಲಿ ಅವರು ತೋರುವ ನಿರಂಕುಶತೆ ಸರ್ವಾಂಗಸುಂದರಿ 
ಯಾದ ಕವಿತಾ ಕಾಮಿನಿಯನ್ನು ಹೃೈದಯಸ್ಸ ರ್ಶಿಯಾಗುವಂತೆ 
ರಚಿಸಲು ಈ ಬಂಧವಿರದೆ. ಬಂಧುರ'ವಾದ್ಕ «ಸ್ವಚ್ಛಂದ 
ಸುಂದರ'ವಾದ ಹಾಗೂ 


"ತಾಳ್ಕಾಕ ತಂತ್ಯಾಕ 
ರಾಗದ ಚಿಂತ್ಯಾಕ 


ಹೆಜ್ಯಾಕ ಗೆಜ್ಯಾಕ ಕುಣಿಯೋಣ ಬಾ? 9 
ಎಂಬಂತಿದ್ದ ಜೀವನ ಕ್ಲೇತ್ರದ ಪ್ರಭಾವವೇ ಕಾರಣ. 


ಅದರಿಂದಲೇ "ಮೌನದೆಲ್ಲಿಯು ಕೂಡ ಮಾತಿನ ಧ್ವನಿಯಿರಲಿ? 
ಎಂದಂತೆ ಈ ನಿರಂಕುಶತೆಯಲ್ಲಿಯೇ ಸರ್ವಾರಾಧ್ಯ ಸಾಂಕುಶ 
ಕ್ರಮಬದ್ಧತೆ ಕಂಡುಬರುವಂತಾಗಿದೆ. ಅವರ ಕಾವ್ಯದ ಜನ 


ಪ್ರಿಯತೆಯ ಬ್ರಹ್ಮರಹೆಸ್ಯವೇ ಇದು, 


III 
ಛಂದೋ ವೈಶಿಷ್ಟ್ಯ 


ಕೆಲವರಿಂದು ಛಂದೋಬಂಧವನ್ನು ಬಹಳ ಅಲ್ಪವೆನ್ನು 
ತ್ತಾರೆ. ಹಲವು ಕುಕನಿತಂಡಗಳು ಗುರುಲಘು ಎಣಿಸಿ 
ಸಾಲುಗಳನ್ನು ಅಕ್ಕರಿಸಿ ಅಚ್ಚು ಮಾಡಿದ್ದೆ ೇ ಹಾಗೆನ್ನಲು 
ಕಾರಣ. ಚಿನ್ನದ ಕೊಡದಲ್ಲಿ ಸೆಗಣಿಯ ನೀರನ್ನು ತುಂಬಿ 
ಕೊಂಡು ಬಂದರೆ ಅದು. ಕೊಡದ ತಪ್ಪೆನ್ಸಿಸೀತೇ? 
ಸೆಗಣಿತುಂಬಿದ ಹತ್ತಾರು ಚಿನ್ನದ ಕೊಡಗಳನ್ನು 


೧೨ 


ಕಂಡು ಬೇಸತ್ತು ತಾಮ್ರದ ಕೊಡಗಳನ್ನು ಮಾಡಿಸಿ ಅವು 
ಗಳಲ್ಲಿ ಲಿಂಬೆಯ ಪಾನಕವನ್ನು ತುಂಬಿಸಿದರೆ ಏನಾದೀತು? 
ಸುವರ್ಣಮಯ ಛಂದಃಪಾತ್ರದಲ್ಲಿ ಸತ್ಯವನ್ನಿಟ್ಟಿರೆ ಸುಂದರ 
ವಾದೀತು; ಅಸತ್ಯವನ್ನಿಟ್ಟಿರೆ ಕುರೂಪವಾದೀತು. ಕಾವ್ಯ 
ಸತ್ಯದ ಹರಣ್ಮಯ ಪಾತ್ರವೆಂದರೆ ಛಂದಸ್ಸು. ಸದ್ಯದ 
ಐಂದ್ರಜಾಲಿಕ ಶಕ್ತಿ ಇರುವುದೇ ಛಂದಸ್ಸಿನಲ್ಲಿ. ಛಂದಸ್ಸಿಲ್ಲದೆ 
ಮಂತ್ರಪ್ರಜ್ಞೆ ಪ್ರಕಟಿವಾಗಲಾರದು. ಛಂದ ಬದಲಾದರೆ 
ಅಂದನೆಂತು ಬದಲಾಗುವುದೆಂಬುದನ್ನು ಈ ಕೆಳಗಿನ ಹೋಲಿಕೆ 
ತೋರಿಸುತ್ತದೆ: 
ದನಕರದ ಕಾಲ್‌ಧೂಳಿ 
ಎದ್ದು ಸಂಜೆಯ ಹೂಳಿ 
ಮುಗಿಲನ್ನು ಮುಟ್ಟಹುದು; 
ಗೋದೂಳಿ ಲಗ್ಗದಲಿ 
ಚಂದ್ರಿಕಾ ಚಂದ್ರಮರ 
ಜೋಡು ಕೈಹಿಡಿದಿತ್ತು. 
ಕಲಿಕಪ್ಪು ಎಲ್ಲಿಯೂ 
ಇಲ್ಲ; ಒಂದೇ ಸಮನೆ 
ಎಲ್ಲವೂ ನುಣುಪಿದೋ 
ಹಾಲುಗಡಲಿನ ಸೀಮೆ 
ಇದಕೆ ಚಂದ್ರ ಸ್ವಾಮಿ-- 
ಎಂಥ ಹಂದರದೀಡು 
ಬೆಳುದಿಂಗಳನು ನೋಡು! (೧) 
ದನ। ಕರದ ಕಾಲಿನಾ ಧೂಳಿ 
ಸಂಜೆಯಾ ಹೂಳಿ 
ಮುಗಿಲ ಮುಟ್ಯಂದ 
ಮುಗಿಲ ಮುಟ್ಯದ । 


೧೩ 


ಗೋ!ದಥೂಳಿಲಗ್ಗಕಳಇತ್ತ 
ಕೈಯ ಹಿಡಿದಿತ್ತ 
ಕೈಯ ಹಿಡಿದಿತ್ತ 
ಚಂ।ದ್ರಿಕೀಚಂದ್ರಮರ ಜೋಡ$ 
ಬೆಳುದಿಂಗಳ ನೋಡ ॥ 
ಈಲಿ | ಕಪ್ಪು ಎಲ್ಲಿನೂ ಇಲ್ಲ 
ಒಂದೆ ಸವನೆಲ್ಲ 
ಎಲ್ಲನೂ ನುಣುಪ6 
ಎಲ್ಲನೂ ನುಣುಪು । 
ಇದು! ಹಾಲುಂಗಡಲಿನಾ ಸೀಮಿ 
ಚಂದ್ರಮನೆ ಸ್ವಾಮಿ 
ಚಂದ್ರಮನೆ ಸ್ವಾಮಿ 
ಏಟ। ನೆಂಥ ಹಂದರದ ಈಡ 
ಬೆಳುದಿಂಗಳ ನೋಡ ॥ (೨) 10 
ಮೊದಲನೆಯದು ರಖುಂಪೆರಗಳೆ; ಎರಡನೆಯದು 
೨4೩4೬೨೩4೬೨ ಮಾತ್ರೆಗಳ ಗಣಗತಿಯ «ಮೇಘರಗಳೆ'ಯ 
ಒಂದು ಪ್ರಭೇದ, ಒಂದನೆಯದು ವಿಮರ್ಶಕಕೃತ್ಯ ಎರಡನೆ 
ಯದು ಕನಿಬೇಂದ್ರೆ ಕೃತ--ಆ ಬೆಳುದಿಂಗಳನ್ನು ಓದಿ ಈ 


ಬೆಳದಿಂಗುಳನ್ನು ಹಾಡಿ ರಸಿಕರು ನೋಡಲಿ! 


ಬೇಂದ್ರೆಯವರ ಬೇರೆ ಬೇರೆ ಕವನಗಳನ್ನು ಪ್ರಸ್ತಾರ 
ಹಾಕಿನೋಡಿದರೆ ಹೊಸಗನ್ನಡದ ಸಟ್ಟಿ ದಿಜನ್ಯವಾದೆ ವಿವಿಧ 
ರಗಳೆಗಳ ಮನೋಹರವಾದ ಪ್ರಭೇದಗಳನ್ನು ಅಲ್ಲಿ ಗುರು 
ತಿಸಬಹುದು. ಆದರೆ ಮಿಕ್ಕಡೆಯಲ್ಲಿ ಹೆಚ್ಚಾಗಿ ಕಂಡು 
ಬರದೆ ಬೇಂದ್ರೆಯವರೇ ಹೆಚ್ಚಾಗಿ ಬಳಸಿದ ಮೇಘರಗ 
ಳೆಯ ಮೂಲವನ್ನು ಸಂಶೋಧಿಸಿದರೆ ಅದಕ್ಕೆ ಮರಾಠಿ 


೧೪ 


ಪವಾಡ ಹಾಗೂ ಹಲಸಂಗಿಲಾವಣಿಗಳ ಛಾಯೆ ಆಧಾರ 
ವಾಗಿರುವುದು ಗೊತ್ತಾಗುತ್ತದೆ. ಈ ಕೆಳಗಿನ ಹೋಲಿ 
ಕೆಯನ್ನು ನೋಡಿ: 

ಹಲಸಂಗಿಯ ಕರಿಹುಡುಗಿ: 

ನೀ। ಬಾರ ಕರ್ರಾನ ಕರಿ! ಹುಡುಗಿ 

ಕರೀ ಸೀರಿ! ಹುಡುಗಿ 

ನವಿಲಿನ್ಹಂಗ! ನಡಿಗಿ! ನಡುತೆ ಸವನಾ ॥ (೧) 

ಬೇಂದ್ರೆಯವರ ಮೇಘ: 

ಆ! ಕೋಲಿನಲ್ಲಿ ಕುಣಿ! ಸುವಳು 

'ನನಿಲನ। ನ್ನಾಕೆ! ಸಂಜೆಯಲ್ಲಿ 

ಕ್ರೈ ತಬ್ಬಿ ಮಾಟ ಬಳೆ! ತಾಕ- 

ಲಾಟಥಕ। ಥೈಯಃ। ಥಾಟನಲ್ಲಿ ॥ (೨) 1 

ಮೊದಲನೆಯದಕ್ಕೆ ತಾಳ ಹಾಕುವಾಗ ಸಾಂಗತ್ಯ 
ದಲ್ಲಿಯಂತೆ ಅಲ್ಲಲ್ಲಿಯ ಯತಿಸ್ಥಾ ನದಲ್ಲಿ ಬರೆದಕ್ಸರಗಳ ಗುರು 
ತ್ವಲಘುತ್ವಗಳನ್ನು ತಾಳಾನುಗುಣವಾಗಿ ತಿದ್ದಿಕೊಂಡು 
ಉಚ್ಚರಿಸಿ ಓದಬೇಕಾಗುತ್ತದೆ; ಎರಡನೆಯ ಉದಾಹರ 
ಣೆಯಲ್ಲಿ ಅಂಥ ತಿದ್ದುಪಡಿಗಳನ್ನು ಬಾಯಲ್ಲಿ ಮಾಡಿಕೊಳ್ಳ 
ಬೇಕಾದ ಅಗತ್ಯವಿಲ್ಲ--ಇಷ್ಟೆ. ಹಿಂದೆಕೊಟ್ಟ ಬೆಳುದಿಂ 
ಗಳ ಗೀತದಲ್ಲಿ ಉಕ್ತ ತಿದ್ದು ಪಾಟುಗಳನ್ನು ಅಲ್ಲಲ್ಲಿ ಮಾಡಿ 
ಕೊಳ್ಳೆ ಬೇಕಾಗುವುದು, 

ಹಲಸಂಗಿಯ ಸುಂದರಿ: 

ಚಂ। ದ್ರುಣೀ ಚಂದನದ! ಗೊಂಬಿ ರತ್ನದಾ 

ಕಂಬಿ ಆದಿಜಗ। ದಂಜಿಯಂತೆ ಡೌಲಾ ॥ (೧) 

ಬೇಂದ್ರೆಯವರ ಯಕ್ಸಿ: 

ಬಳ್ಳಿ ಮೈಯು ನನೆ! ಹಲ್ಲು ಕೆಂಪುತುಟ । 


೧೫ 
ಹಣ್ಣು ತೊಂಡೆಯಂತೆ ॥ 
ಸಣ್ಣ ನಡುವು ಚೆಲು। ಹುಲ್ಲೆಗಣ್ಣು ಕುಳಿ । 
ನಾಭಿ ಸುಳಿಗಳಂತೆ ॥ 
ತನ। ತರನ। ತರನ। ತನ। ತರನ। ತರನ। ತನ ॥ 
ತರನ। ತರನ। ತನ ನ ಆ ಆ ಆಅ ಅ! ಅಆ (೨) 12 


ಅಡಿಗೆರೆ ಹಾಕಿದ ಮೊದಲಿನೆರಡು ಲಘುಂಗಳು ತಾಳ 
ದಲ್ಲಿ ಹುಸಿ. ಬೇಂದ್ರೆಯವರು ತಮ್ಮ ಸಾಲಿನಲ್ಲಿ ಕೆಲವೊಮ್ಮೆ 
ಅವನ್ನಿಡುತ್ತಾರೆ, ಕೆಲವೊಮ್ಮೆ ಬಿಡುತ್ತಾರೆ. ಕೊನೆಯ 
ನಕಾರವು ಮುಂದಿನ ಅಕಾರಗಳನ್ನೊಳಗೊಂಡು ತಾಳ 
ಪೂರ್ತಿಮಾಡುವ ಗುರು. ಈ ವೃಂದದ ಗತ್ತು, ಗಮಕ 
"ತರಂ । ತೋನ್ನ | ನನ॥ ತರಂ | ತೋನ್ನ । ನನ' ಎಂಬಂತೆ 
ಸಾಗುತ್ತದೆ. ಇದು ಬೇಂದ್ರೆಯವರ ೫0೬ ಪ್ರಿಯಚ್ಛಂದ 
ವೆನ್ನಬಹುದು. ಅವರ ಸಖೀ-ಗೀತದ ಛಂದಸ್ಸು ಸಾಂಗತ್ಯಕ್ಕೆ 
ಕೊನೆಯಲ್ಲಿ ಒಂದು ಗತ್ತನ್ನು ಹೆಚ್ಚು ಸೇರಿಸಿದ್ದು. ಇಂಥ 
ಅಲ್ಪ ಸ್ವಲ್ಪ ವ್ಯತ್ಯಾಸಗಳನ್ನು ತಾಳಕೆಡದಂತೆಯೇ ಮಾಡಿ 
ಹೊಸಗನ್ನಡ ಛಂದೋನಿತಾನದ ವಿಕಾಸಕ್ಕೆ ಬೇಂದ್ರೆಯ 
ವರು ಬಹಳಮಟ್ಟಿಗೆ ಕಾರಣರಾಗಿದ್ದಾರೆ. 


IV 
ನಾದಲೀಲೆ 


ಪ್ರಸ್ತುತಕನಿಗಳು ನಾದೆಯೋಗಿಗಳಂ. ಅವರ ಮಾತಿನ 
ಮನದಿಂದ ನಾದದ ನವನೀತ ತಾನೇ ತಾನಾಗಿ ಉದಯ 
ಸುತ್ತದೆ. ಅವರ ಕವನದಲ್ಲಿಯ ನಾದತರಂಗಗಳ ನರ್ತನ 
ವನ್ನು ಅವರ ಬಾಯಿಂದಲೇ ಕೇಳೋಣಃ 


೧೬ 


ಕಂಕಣ ಕಾಲುಂಗುರಕ ಮೆಲುಸಿರ-ಛಂದಕ 
ಕುಣಿತಾನ ನಡೆಧಾಂಗ ಕಾಲಾಆಗ 
ನಂಬಿಸಿ ರಂಜಿಸಿ ಚುಂಬಿಸಿ ಎದೆಗೊಂಬಿ 
ಬಿಂಬೀಸಿ ಎದೆಯೊಳಗ ಅಂಧಾಂಗ ೪ 
ರ್ಲುಣಣ ಮಿಡಿದಾವ ತಂತಿ; ಗೆಚ್ಚಿ ಪೃಜಣಕಟ್ಟಿ 
ಮಾಯೆಯೆ ಮೈಯೊಳಗೆ ಬಂಧಾಂ8ಗ 
ಜುಮ್‌ ಜುಮು ರುಮು ಜುಮು ಗುಂಗುಣು 


ದುಮು ಮುಮು 
ನಾದದ ನದಿಯೊಂದು ನಡೆಧಾಂಗ ೯ 


ನಲ್ಲ ನಲ್ಲೆಯರಿರುಳು ಗಲ್ಲ ಗಲ್ಲಕೆ ಹಚ್ಚಿ 
ಗುಣು ಗುಣು ಗುಲು ಗುಲು ನುಡಿಧಾಂಗ 
ಆತನೀತನವಂತ ಯಾತನದ ಯಾತನೆಯ 
ಯಾತ ಕಿರುಗುಟ್ಟೋದು ನಿಂಧಾಂಗ 
ನಾನೀನ ನುಡಿನುಂಗಿ ತಾನೀನ ತಾನೆ ತಾ 
ತಾನಾಗಿ ತನನನ ಬಂಧಾಂಗ 73 
ಗಾರುಡಿಗ ಕವಿ ಬೇಂದ್ರೆ ಹಿಡಿದ ಕಾವ್ಯದ ಮಾಯಾ 
ಕೆನ್ನರಿಯ ರಂಗು, ದಂಗು, ಗುಂಗುಗಳು ಅನಂತ. ಅವರ 
ಪ್ರತಿಭಾಬೀಜದ, ಬಿಂದು ತರಂಗಿಸುವ ನಾದದ ಲೀಲೆ 
ಇಂದ್ರಜಾಲದಿಂದ ಬಂದ ಸುಂದರಿಯೆರಂತಹೆ ಭಾವಗೀತೆ 
ಗಳನ್ನು ನಿರ್ಮಿಸಿದೆ, ಕುಣಿಸಿದೆ. ಆ ನಾದವೋ 
ಏನು ಏನು? ಜೇನು ಜೇನು? ಎನೆ ಗುಂ ಗುಂ ಗಾನ 
ಓಂಕಾರದ ಶಂಖನಾದಕಿಂತ ಕಿಂಚಿದೂನ 14 
ಎಂದು. ಅವರ ನಾದವೇ ಸಾರುತ್ತಿದೆ ಈ ಭಾವ 
ಅನರ ಸ್ವಭಾವ; ಈ ಭಕ್ತಿ ಅವರ ಶಕ್ತಿ: 
ಗಾಳಿಯ ಹಾರಾಟ ಏರಾಟ ಚೀರಾಟ 
ಭೋರಾಟ ಕುಣಿದಾಟ ತುಳಿದಾಟವು 


೧೭ 


ಎಳೆದಾಟ ತೂರಾಟ ಎಲೆಗಳ ಕಳೆವಾಟ 

ಸುಟ್ಟುರೆಯ ಗಾಳಿಯ ಹುಡಿಯಾಟವು 

ಛಂದೋಗತಿಯ ಚೆಂದ, ತಾಳ-ಲಯದಾನಂದ 

ಸ್ವಚ್ಛಂದ ಬಂಧವ ಕಲಿಸಿದವು 

ನಾಡ ಬಳಕೆಯ ನುಡಿಗೆ ಸೋತಿದ್ದ ಮನವನ್ನು 

ಹಾಡಿನ ಮೋಡಿಗೆ ಒಲಿಸಿದವು. 15 


ತಿಳಿಗನ್ನಡದ ಜೇನ್ನುಡಿಯಲ್ಲಿ ಇಷ್ಟೊಂದು ನಾದಮಾ 
ಧುರ್ಯವಿದೆ ಎಂಬುದನ್ನು ಬೇಂದ್ರೆಯವರಂತೆ ಇಂದು ಯಾರೂ 
ನಿದರ್ಶಿಸಲಿಲ್ಲವೆಂದರೆ ಅತಿಶಯೋಕ್ಕಿಯಾಗಲಾರದು. ಲಕ್ಷ್ಮೀ 
ಶನನ್ನು ನಾದಲೋಲನೆಂದು ಕರೆದ ಅವರ ನಾದಲೋಲತೆ 
ಅವನಿಗಿಂತ ಯಾವ ಅಂಶದಲ್ಲೂ ಕಡಿಮೆಯಿಲ್ಲವೆಂದು 
ಘಂಟಾಘೋಷವಾಗಿ ಹೇಳಬಹುದು. ಆದರೆ ಅವರ 
ಈ ನಾದಲೀಲೆಯಲ್ಲಿ ಪ್ರಾಸಕ್ಕಾಗಿ ಪ್ರಾಸವೆಂಬ ಯಾಂತ್ರಿ 
ಕತೆಯೆಲ್ಲೂ ಕಂಡುಬರದು... ಜಯದೇವನ ಗೀತಗೋ 
ವಿಂದ ಪಾಂಚಾಲೀ ಶೈಲಿಗೆ ಹೆಸರಾಗಿರುವಂತೆ ಬೇಂದ್ರೆ 
“ಯವರ ಕವನಗಳಲ್ಲಿ ಕನ್ನಡ ಪಾಂಚಾಲಿತನವನ್ನು ಕಾಣ 
ಬಹುದು. ಅವರ ನಾದಬ್ರಹ್ಮ ಪದ-- ಅರ್ಥ ಬ್ರಹ್ಮನೊ 
'ಡನೆ ಅವಿಭಾಜ್ಯ ಸಂಬಂಧವುಳ್ಳ ವನು ಭಾವಪೋಷಕ 
ನಾದ ಸಂಜೀವಕ, ಮರ್ತ್ಯಾರ್ಥವನ್ನು ಅಮೃತತ್ವಕ್ಕೇರಿ 
ಸುವ ಗರುಡ; ರಸಿಕರಲ್ಲಿರಬಹುದಾದ ವಾದಪ್ರವೃತ್ತಿಯನ್ನು 
ಮುಳುಗಿಸಿ ರಸಸಂವಾದಿಗಳಾಗುವಂತೆ ಪ್ರೇರಿಸಬಲ್ಲ 
ಮಹಾನಂದಸಾಗರದ ಹೆದ್ದೆ ರೆ. ಈ ನಾದ-ಪದಗಳ ಸಹಜ 
'ಯೋಗವನ್ನು ಸಾಧಿಸಿದ ಕವಿಗೈ ಬೇಂದ್ರೆಯವರದು. 
ಅದೊಂದು ಮಹಾಧ್ಯನಿ, ಸರಾ- ಪಶ್ಯಂತೀ- -ಮಧ್ಯಮೆ 
ಗಳ ಧ್ವನಿ ಕೆಳಗಿನ ಕೆಲ ಸಾಲುಗಳಿದಕ್ಕೆ ಚಿಕ್ಕ ನಿದರ್ಶನ: 


೧೮ 


ಈ ಇದೂ ತುಂಬಿ ಆ ಅದೂ ತುಂಬಿ ಯಾವುದೂ ತುಂಬಿ ಇರದೇ 
ತುಂಬಿ ಕಳೆದರೂ ತುಂಬಿ ಉಳಿದರೂ ತುಂಬಿ ತುಂಬಿ ಬರದೇ. 
ಜನನಮರಣದಲಿ ಅಮೃತವೆಂದಿಗೂ ಅಹುದು ತುಂಬಿ ತುಂಬಿ 
NL ತುಂಬಿ ಹಲಜೀವ, ದೇವ ಜಗದಂಬೆ ತುಂಬಿ ತುಂಚಿ 


ಸಾ| ಗ ಅರವ ತುಟ ಜಿಕ ತುಂಜಿ 
ತಾಯೆಂದು ತುಂಬಿ ತಂದೆಂದು ತುಂಬಿ ಕಂದನ್ನ ತನ್ನ ತುಂಬಿ 
ಅಂಬಿಕೆಯ ತುಂಬಿ ನಂಬಿಕೆಯ ತುಂಬಿ ಕಣ್ಣೊಂಬೆ ರಂಭೆ ತುಂಜಿ 
ಶ್ರೀ ಮಾತೆ ತುಂಬಿ ಈ ಮಾತೆ ತುಂಬಿ ತಂತಾನೆ ಬಂತು ತುಂಬಿ. 16 
ಈ ತುಂಬಿಬಂದ ತುಂಬುಗೊರಲಿನ ತಿಳಿನಾಡಿನ ನಶ್ತ್ವೊ 
ನಲಿಗೆ ವ್ಯಾಖ್ಯೆ ಬರೆಯುವುದು ಅಂದೆಗೇಡಿತನದ ಕೆಲಸವೇ ಸೈ. 
ಪ್ರ ತುಂಬುಥ್ಹೆನಿ ತನಗೆ ತಾನೇ ಸೂತ್ರ, ತನಗೆ ತಾನೇ ಭಾಷ್ಯ. 
ಪಟ್ಟಿ ಪಾಡೆಲ್ಲವು ಹುಟ್ಟು ಹಾಡಾಗುತ 
ಹೊಸವಾಗಿ ರಸವಾಗಿ ಹರಿಯುತಿವೆ 77 
ಎಂಬ ಅವರ ವ್ಯಾಖ್ಯೆಯೇ ವಾಖ್ಯೆ ವ್ಯಾಖ್ಯೆ ಬೇಕಾ 
ದವರಿಗೆ. ಸಂಗೀತ ಹೇಳುವುದು ಮೂಕಭಾವ; ಆದರದ 
ಕೈಲ್ಲಿ ಸಾಹಿತ್ಯದ ಬಾಯಿಂದೊರೆತು ರಸಗಂಗಾವತರಣವಾಗಿರು 
ವುದರಿಂದ Music, is the language of the 
soul— ಸಂಗೀತವು ಜೀವದಮಾತು ಎಂಬ ನುಡಿ ಸಾರ್ಥ 
ಕವಾಗುವಂತಾಗಿದೆ. ಅನುಭವ ಅನುಭಾವಗಳ ಬಲ್ಮೆ 
a ಕವಿ ಅಣುಭಾವಮುಕ್ತ ಮಹಾನುಭಾವ 
ದೃಷ್ಟಿಯನ್ನು ಪಡೆದು ಇಂತು ರಸವನ್ನು ನಾದದಿಂದ ಧ್ವನಿ 
ಸಲ ಶಕ್ತ ರಾಗಿದ್ದಾ ರೆ ಇದೇ ಅವರ ಕಾವ್ಯಗಾಯತ್ರಿ ಯ 
ಪ್ರಣವತಂತ್ರ, ಹಾಷಿಸಟುಖಯ ಈ ನಾದಸಮುದ್ರ ದ 
ಸಾಮುದ್ರಿಕವನ್ನು ಗಂಗಾವತರಣ, ಬೆಳುದಿಂಗಳ ನೋಟು] 


೧೯ 


ಶ್ರಾವಣ್ಕ ಬೆಳಗು, ಮಾಯಾಕಿನ್ನರಿ ತುಂಬಿಬಂದಿತ್ತು, 
ಗಾಯತ್ರೀಸೂಕ್ತ, ಸಚ್ಚಿದಾನಂದ ಮುಂತಾದ ಕವನಗ. 
ಳಲ್ಲಿ ಗುರುತಿಸಬಹುದು. 


Vv 
ಚತುರೋಕ್ತಿ ವೈಭವ 
ಚಮತ್ಸಾರವು ರಸಸಾರವೆಂಬ ಗಾದೆಗೆ ಸತ್ಯತೆಯಿಂದ್ದರೆ 
ಅದನ್ನು ಬೇಂದ್ರೆಯವರ ಹಲವು ಕವನಗಳಲ್ಲಿ ಕಾಣಬ. 
ಹುದು. ಮಾಧುರ್ಯವನ್ನು ಸೂಸುವ ಚಾತುರ್ನ, ನಗೆಗಾ 
ರಿಕೆ, ನಿಶಿತಮತಿಯನ್ನು ಹೊಳೆಯಿಸುವ ಚಪಲತೆ ಬೇಂದ್ರೆ 
ಯವರಲ್ಲಿ ಹುಟ್ಟು ಗುಣ. ಅಂಥ 
ಚಕ ಚಕ ಚಂಚಲ 
ನಿಂಂಚಿನ ಗೊಂಚಲ 
ಚಕಮಕಿ ಚಲಮಲ 18; 
ಎಂಬಂಥ ವಿಂಂಚುಮಾತಿನ ಸಂಚನ್ನು ನೋಡೋಣ: 


ಕಬ್ಬಿನ ಗಣೆಡೊಂಕು ಅದರ ಹಾಲದು ಡೊಂಕೆ 
ರಸಿಕಾ ಪೇಳೊ 

ಹುಚ್ಚಿನ ಗೆರೆ ಡೊಂಕು, ಕಣ್ಣ ನೋಟವು ಡೊಂಕೆ 
ರಸಿಕಾ ಪೇಳೊ 

ಬಿಲ್ಲ ಕಂಜಿಯು ಡೊಂಕು, ಬಿಟ್ಟ ಬಾಣವು ಡೊಂಕೆ 
ರಸಿಕಾ ಪೇಳೊ 

ಹಲ್ಲಸಾಲದು ಡೊಂಕು, ಬಿದ್ದ ಕಿರಣವು ಡೊಂಕೆ 
ರಸಿಕಾ ಹೇಳೊ 

ಚೆಂಬಾಳೆ ಮೈ ಡೊಂಕು, ಅದರ ತಿರುಳದು ಡೊಂಕೆ 
ರಸಿಕಾ ಹೇಳೊ 

ಬಿಂಬಾಧರವು ಡೊಂಕು, ಚುಂಬನವದು ಡೊಂಕೆ 
ರಸಿಕಾ ಪೇಳೊ 


೨೦ 


ಬಿದಿಗೆ ಚಂದ್ರಮ ಡೊಂಕು, ಬೆಳದಿಂಗಳದು ಡೊಂಕೆ 
ರಸಿಕಾ ಪೇಳೊ 
ನಿಧಿಯಿತ್ತ ಕುಲಡೊಂಕ್ಕು ನನ್ನ ಪ್ರೀತಿಯು ಡೊಂಕೆ 
ರಸಿಕಾ ಹೇಳೊ (೧) 19 
ಇದೊಂದು ಮಾದರಿ ಸಾಕು. ಆದರೂ ಅತ್ತಿತ್ತ ಕಣ್ಣು 
ಗಳನ್ನು ಹೊರಳಿಸಿದರೆ “ಇನ್ನೂ ಹೆಲವಾರು ಸ್ವಯಂಸ್ಪಷ್ಟ 
ಉದಾಹರಣೆಗಳು ದೊರಕುತ್ತವೆ. 


ಹಾಸಿಗಿ ಮಗ ಮಗ, ಮಂಚಕ ರುಗ ರುಗ 

ನನ್ನ ಎದೆ ಮಾತ್ರ ಧಗ ಧಗ ಉರಿದೀತು 

ಹೊತ್ತಿತ ಜೆಂಕಿ ಹೊರಜಗಾ (೨) 2೦ 
ನನ್ನ ನಾನು ಮರೆಯುವಂತೆ 

ಮದ್ಯವನ್ನು ಕುಡಿದೆನು 

ತನ್ನ ತಾನು ಅರಿಯುವಂಥ 


ನಿದ್ಯೆಯನ್ನು ಹಿಡಿದೆನು. (೩) 21 
ಒಳ ಹೊರಗು ಬೆಳಕು ನಾನಿರಲು ಯಾಕನಿನ ಹಣತಿ 
ಬಾರ ನನ ಗೆಣತಿ। (೪) 22 


ಹುರುಡಿರಲಿ ಮೆಳ್ಳಿರಲಿ ಕಪ್ಪು ಕನ್ನಡಕನಿರೆ 
ನಯನಗಳನೇನು ಬಣ್ಣಿಸಲಿ ಮಣ್ಣು? (೫) 
[ಭೂಮಿಗೆ] ನೀ ತಿರುಗುತ್ತಿದ್ದರೇನು 
ನೀನಿಲ್ಲದೆಡೆಯದಿಲ್ಲ 
ತಾ ತಪ್ಪಿ ನಡೆದರೇನು 
ನಿಲೆ ಬೇರೆ ಕಾಲಿಗಿಲ್ಲ! (೬) 
[ಹೈದಯ ಸಮುದ್ರ] 
ಇದು ಉಪ್ಪುನೀರ ಕಡಲಲ್ಲೊ ನಮ್ಮ 
ಒಡಲಲ್ಲು ಇದರ ನೆಲೆಯು 
ಕಂಡವರಿಗಲ್ಲೊ ಕಂಡವರಿಗಷ್ಟೆ 
ತಿಳಿದಂದ ಇದರ ಬೆಲೆಯು. (೭) 2; 


೨೧. 


ನಗುವಿರಲಿ 
ಅಳುತಿರಲಿ 
ಎರಡನ್ನು ನಂಬೆ 
ನಗೆ ನಂಜು 
ಅಳು ಮಂಜು 
ಇದ್ದೀತು ಎಂಬೆ. (೮) 24 
ಮಾಟನಿಲ್ಲದ ಆಟ, ಏನಾಟ? ಎಳೆದಾಟ! 
ಮಾಯಾ ಸಂಸಾರಕ್ಕೆ ಮಾಯಚೇಕು (೯) 2; 
ರಂಗು ಇಹುದು, ರೂಪನಿಹುದು 
ಗಂಧ ಒಳ್ಳಿತಿಲ್ಲವು; 
ನಯವು, ನುಣುಪು, ಇದ್ದು ಏನು? 
ವ್ಯರ್ಥವಾಯಿತೆಲ್ಲವು! (೧೦) 26. 
ಚಮತ್ಥಾರವು ಮಾತಿಗೊಂದು ಗೀತ, ಊಟಕ್ಕೊಂದು 
ಉಪ್ಪಿನ ಕಾಯಿ; ಅದರಲ್ಲಿ ಅಥಿರೀಕ್ಷಿತ ಅರ್ಥದ ಆವಿರ್ಭಾವ 
ವುಂಟು. ಅದು ಪ್ರತಿಭೆಯ ಹೂ, ಸಂಭಾಷಣೆಗೊಂದು 
ಒಗ್ಗರಣೆ, ರಸದ ಹಬ್ಬದಲ್ಲಿ ಪಟಾಕಿಯುತ್ಸವ, ಕಾವ್ಯ 
ಮಂದಾರದ್ಲಿ ಕುಳಿತ ಬಣ್ಣ ಬಣ್ಣದ ಪಾತರಗಿತ್ತಿ ಅಥವಾ 
ಚಿಟ್ಟೈ ಎಂದು ಮುಂತಾಗಿ ಹೇಳುವುದುಂಟು. ರಸಿಕರು 
ತಮ ತಮಗೆ ಬೇಕಾದ ಹೆಸರಿಟ್ಟು ಅದನ್ನು ಮುದ್ದಿ ಸಿದ್ದಂತೂ 
ಸ್ಪಷ್ಟ. ಬೇಂದ್ರೆಯವರ ಸಂವಾದಚಾತುರ್ಯವು ಜನ 
ಪ್ರಿಯವಾಗಲು ಇಂಥ ಚಮತ್ಕಾರದ ಹೂಬಾಣಗಳು ಪದೇ 
ಪದೇ ಅವರ ಬಾಯಿಂದ ಹೊರಡುವುದೇ ಕಾರಣ. ಅನ್ಯೋ 
ನ್ಯಾಶ್ರಯ, ಒಗಟು ಮುಂತಾಡ ಬಗೆಗಳನ್ನೂ ನಾವು ಅವರ 
ಮಾತಿನಲ್ಲಿ ನೋಡಬಹುದು. ಈ ರಸವಿನೋದ ಬೇಂದ್ರೆ 
ಯವರ ಹುಟ್ಟು ರಸಿಕತೆಗೆ ಸಾಕ್ಸಿ, 


ಪಿಪಿ 


VI 
ವಿಡಂಬನ ಸಾಮರ್ಥ್ಯ 

ಬೇಂದ್ರೆಯವರ ನಗೆಗಾರಿಕೆಯ ನ್ಯಂಗ್ಯಮುಖ ಕಣ್ಣನ್ನು 
ಕೋರಯಿಂಸುವಂಥದು. ಅಲ್ಲಿ ಅವರ ನಾಲಿಗೆ ಈರಲಗಿನ 
ಚೂರಿ ಹೊಟ್ಟೆಯಲ್ಲಿ ಹೊಕ್ಕು ಬೆನ್ನಲ್ಲಿ ಮೂಡುವಂಥ 
ವಕ್ರಪುಂಖ ಬಾಣವದು. ಹರಿಹರಹಿರಣ್ಯಗರ್ಭರನ್ನೂ 
ಲೆಕ್ಕೆಸದ ಸರ್ಪದರ್ಪ ಅದಕ್ಕಿದೆ. ಆ ಇರ್ಕೊಸೈನಿಂದ ಹಡಿ 
ಯುವ ಗಂಡಭೇರುಂಡದ ಕುಕ್ಕು ಸತ್ತವರನ್ನು ಎಬ್ಬಿಸೀತು, 
ಜೀವವಿದ್ದ ವರನ್ನು ಸಾಯಿಸೀತು. ಅದು ಅವರ ಸುದರ್ಶನ 
ಚಕ್ರ! Sarcasm is a cardboard sword 
that kills with laughter— ಚುಚ್ಚುವ ಮಾತೆಂ 
ಬುದು ನಗುನಗುತ್ತ ಕೊಲ್ಲುವ ರಟ್ಟಿನ ಕತ್ತಿ ಎನ್ನುತ್ತಾರೆ; 
ನೋಡಲು ಬೆಣ್ಣೆಯ ಮುದ್ದೆ, ಹೊಡೆತವೋ ಕವಣೆಯ 
ಕಲ್ಲಿನದು! ಒಮ್ಮೆ ಉಕ್ಕಿನ ಕತ್ಕಿಯೂ ಆದೀತು! «ಗರಿ'ಯಲ್ಲಿ 
ಬಂದ ಯುದ್ಧ ವಿಡಂಬನೆಯನ್ನ ವಲೋಕಿಸಿ; 

ನಿಂದಿಹರಿದೊ ಇಗೊ! 

ಎಕ್ಕಡ ಮೆಟ್ಟದ ಎಕ್ಕ್‌ಲ ಬಂಟರು 

ಉಕ್ಕಡ ಗಾತ್ರದ ಉಕ್ಕಡದವರು 

ಕಕ್ಕಡ ಹೊತ್ತಿಸಿ ಕಣ್ಣುಗಳಲ್ಲಿ 

ಮಾಡಿಸೆ ಕೆನ್ಸೀರ್‌ ಜಳಕವನು 

ಏರಿಸೆ ರುಂಡದ ಹೂವುಗಳ 

ಹಾಕಲು ಮದ್ದಿನ ಧೂಪವನು 

ಬಾರಿಸೆ ಗುಂಡಿನ ಗಂಟಿಗಳ 

ಬಂದಿತು ಬಂದಿತು ನೈವೇದ್ಯ 

ನೀತಿಯು ಭೂತವೆ ಹೊರಡಿಲ್ಲಿಂದ 


ದಯೆಯ ದೆವ್ವನೆ ನೀ ಹೊರಡು 
ಬಲಗಾಲ್‌ ಬುಡದಿಂ ಬಿಡುಗಡೆ ಬಿಡಿಸಲು 
ನರಬಲಿಯೇ ಬೇಕು! 


A ಮುಕ್ಕಣ್ಣನ ಆ ಮೂರು ಕಣ್ಣುಗಳು 
ಹುರುಡೇ ಕುರುಡೇ? 

ಭೂ ಶ್ರೀಪತಿಯಾ ನಾಲ್ಕೂ ಕೈಗಳು 
ಮೊಂಡೇ ಮೊಂಡೇ? 

ವೇದವುಸುರಿದನ ನಾಲ್ಕೂ ಮುಖಗಳು 
ಮೂಕೇ ಮೂಕೇ? 

ಅಮಂರರೆಂಬವರು ಕೊಳೆಯದ ಹೆಣಗಳೊ 
ಮುಚ್ಚದ ಕಣ್ಗಳು ಮುಚ್ಚಿದ ಕಣ್ಗಳೊ?? 
ಏನಿದು ಏನಿದು ಏನನ್ಯಾಯ? 

ಶಾಂತಂ ಪಾಪಂ ಒಳಿತೋ ಒಳಿತು 
ದೇವಿಯ ಪೂಜೆಗೆ ಹೆಸರಿಡಬೇಳೆ? 


ಇದುವೇ ಕಾಳಿಯ ಪೂಜೆಯು ಶುದ್ಧ 

ದಕ್ಕಿ ಹುಂಬರು ಎಂಬರು ಯುದ್ಧ. 

ಭೂಮಿತಾಯಿಯೆ ಜ್ವಾಲಾಮುಖದಿಂದೂದು 
ಶಂಖವನ್ನು! 

ನಿಲ್ಲಲಿ ನಟರಾಜನ ನಾಟ್ಯ 

ಭಂಗ ಪಡೆಯಲಿಃ ಬ್ರಹ್ಮ ಸಮಾಧಿ 

ಹೋಗಲಿ ಹಾಲಿನ ಕಡಲಲಿ ಮಲಗಿದ 

ದೇವನ ನಿದ್ದೆಯು ಹಾಳಾಗಿ! 

ನೋಡಲಿ ನೋಡಲಿ ನೋಡಲಿ ಅವರು 

ಮೂವರು ಕೂಡಿ, ರಚಿಸಿದ ಮೂರಾಬಟ್ಟೆಯ 

ನಾಟಕವ! 27 


೨3 


ಈ ರಸಾವೇಶ ಸೌಂದರ್ಯದ ಓಜೋಗತಿಯು ಕಂಡವರಿ 
ಗಷ್ಟೇ-ಕಂಡವರಿಗಲ್ಲ-ಕಾಣಿಸುವುದು. ಮೈದುಂಬಿ ಕುಣಿವ 
ಪಾತ್ರಿಯಂತೆ, ಕಾಳಿಂಗನ ಕಸೆರತ್ತಿನಂತೆ, ಸಹೆರದ ಜಂರುಖಾ 
ವಾತದಂತೆ, ಗುಡುಗು-ಸಿಡಿಲು.-ಮಿಂಚು-ಮಳೆಗಳ ಉತ್ಪಾತ 
ದಂತೆ ಅವರ ಈ ಮಾರಣರೂಸಕಮಾಲೆಯ ಪ್ರೇತ ನೃತ್ಯದ 
ತಾಂಡವ ಠೀವಿ ಕಲ್ಲೆದೆಯಲ್ಲೂ ರುಲ್ಲೆನಿಸದೆ? ರಣಭೀಷಣನ 
ಭೀಷಣ ಮಸಕದಂತೆ ಸುಡುರಸದ ರಂಗತರಂಗಗಳಿಲ್ಲಿ 
ಮಾಡುವ ಗರ್ಜಿತ-ತರ್ಜಿತಗಳಿಂದ ನೆತ್ತರಹೇಡಿಗೆ ಗರ್ಭ 
ಪಾತವಾಗದೆ ಹೋಗದು. "ಕೆಟ್ಟೋಡಿದಂ್‌ ಕೆಲ ಕೆಲರ್‌ 
ಗಜರಥಂಗಳಂ' ಎಂಬಂತೆ ಯುದ್ಧ ವೆಂಬ ಹಿಂಸಾಪೂಜೆಗೆ 
ಹೇಸಿ ಸಾತ್ರಿಕ ಜೀವ ಓಡಿಹೋಗದಿರದು. ಇದು ಬೇಂದ್ರೆ 
ಯವರ ರಸವತಿಯಾವ ಸರಸತಿಯ ಕಾಳಿಕಾವತಾರ. ಈ 
ರುದ್ರಶೈ ಲಿಯಲ್ಲಿಯೂ ಬೇಂದ್ರೆ ಎತ್ತಿದ ಕೈ. ಕೆಳಗಿನ ಚಿನ್ನದ 
ಚೂರಿಯ ಇರಿತವನ್ನು ನೋಡಿ: 


ಬಂಗಾರ ಬಂಗಾರ 
ಉಳ್ಳವರ ಸಿಂಗಾರ 
ಬಡವರನು ಸುಟ್ಟು ಹಣೆಗಿಟ್ಟಿ ಅಂಗಾರ! 28 


ಇದೇ ಬಂಗಾರಯ್ಯ (ಹಿರಣ್ಯಕಶಿಪು ಸ್ವರ್ಣ ಭಕ್ಷಕ) 
ಅವರ «ಕುರುಡು ಕಾಂಚಾಣ'ದಲ್ಲಿ ಹೇಗಿದ್ದಾನೆ ಗೊತ್ತೇ? 


ಬಾಣಂತಿಯೆಲುಬ ಸಾ- 

ಬಾಣದ ಬಿಳುಪಿನ 

ಕಾಣದ ಕಿರುಗೆಜ್ಜೆ ಕಾಲಾಗ ಇತ್ತೋ; 
ಸಣ್ಣ ಕಂದಮ್ಮಗಳ 

ಕಣ್ಣಿನ ಕವಡಿಯ 


ತಣ್ಣನ್ನ ಜೋಮಾಲೆ ಕೊರಳೊಳಗಿತ್ತೋ; 
ಬಡವರ ಒಡಲಿನ 
ಬಡಬಾನಲದಲ್ಲಿ 
ಸುಡುಸುಡು ಪಂಜು ಕೈಯೊಳಗಿತ್ತೋ! 29 
ಈ ಭೀಕರ ಬೀಭತ್ಸ ಸ್ವರೂಪದ ಹಣದಿನಿಯಾದ ಬಂಡ 
ವಾಳಶಾಹಿಯ ಕೃಪಣಾಗ್ರೇಸರ ಚಕ್ರವರ್ತಿಯ ಕ್ರೂರ 
ಶೋಷಕವೃತ್ತಿಯ ಕೊನೆಯಾದರೋ 
ಹ್ಮಾಂಗಾರೆ ಕುಣಿಕುಣಿದು 
ಮಂಗಾಟ ನಡೆದಾಗ 
ಅಂಗಾತ ಬಿತ್ತೋ, ಹೆಗಲಲಿ ಎತ್ತೋ! 
ಥೆನದ ದೌಲತ್ತಿನಿಂದೆ ಕುರುಡಾದ ಕಾಳೆದೆಯ ಕರ್ಕಶ 
ವಿಂಡವನ್ನು ತಾತ್ಸಾರಿಸಿದ ಮೂದಲಿಕೆಯ ಮಾತಿನ ಮರ್ಮಾ 
ಘಾತವನ್ನಿಲ್ಲಿ ಮುಚ್ಚಿ ನೋಡಿಕೊಳ್ಳ ಬೇಕೆಂಬ ಹಾಗಿದೆ. ಈ 
ಶೂಲಶೈಲಿ ಹೊಸಗನ್ನಡದಲ್ಲಿ ದುರ್ಲಭ. ಕಣ್ಣಿಗೆ ಕಟ್ಟಿದಂತೆ 
ಧೆನನಿಶಾಚಿಯ ಸಿಂಗಾರದ ಸೊಡ್ಡಿಲ್ಲಿ ಎದೆಜಾಚಿ ನಿಂತಿದೆ, 
ಕೊನೆಗೆ ಮುಸುಡಡಿಯಾಗಿ ಬಿದ್ದಿದೆ! 
ಬೇಂದ್ರೆಯವರ ಚುಚ್ಚು ಮದ್ದಿನ ಖಾರಕ್ಕೆ ಹತ್ತಿರವಾದ 
ಅವರ ಬಿಚ್ಚುಮದ್ದನ್ನೈತ್ತಿಕೊಂಡರೆ ಇನ್ನೂ ಹೆಚ್ಚು ಉದಾ 
ಹರಣೆಗಳು ದೊರಕುತ್ತವೆ: 
ಹಲ ಕೆಲವು ಹುಳುಗಳೆನ್ನಿ! 
ಹಲಕೆಲವು ಕುರಂಡು ಕುನ್ನಿ! 
ಕೆಲ ಕೆಲವು ಹುಚ್ಚು ಕುರಿ! 


ಕೆಲವು ಹೊಸ ಹೊಚ್ಚ ಮರಿ! 
ಗಂಡುತನಕೇಸೊ ಸೊನ್ನಿ! 


ಮೂವತ್ತು ಮೂರು ಕೋಟ!! (೧) 30 


೨೬ 


ಧರ್ಮಕೆ "ಧರ್ಮ? ಎನಬೇಡಾ 
ಕರ್ಮವು ಇದು ನೋಡಾ; 

ಹಗರಣದೊಳಗಿನ ಸೋಗುಗಳು 
ಅವುಗಳ ಕೂಗುಗಳು. 


ವೇದಾಂತಿಯ ಮುಖಮುದ್ರೆಯ ನೋಡಿ 
ಕನಿಕರ ಹುಟ್ಟುವುದು, 

ಹತ್ತವತಾರದ ಹೇಡಿತನಕ್ಕೆ 
ಮನ ಗೊಣಗುಟ್ಟುವುದು. 

ಗಾಳಿಗೆ ಗಾಳಿಯು ಬಯಲಿಗೆ ಬಯಲು 
ತಲೆ ರಣಗುಟ್ಟುವುದು. 


ಕಲ್ಕಿ ದೇವನು ಬಂದ 

ಉಳ್ಳಿ ದೇವರ ತಂದ 

ಸಲ್ಮಿಗುದ್ದಲಿಯಿಂದ ತೋಡಿದನಲ್ಲಾ 

ತೋಡಿದನಲ್ಲಾ ! 

ಎಲ್ಲಾ ದೇವರು ಬಂದು 

ತಲ್ಲಣಗೊಂಡರು 

ಇಲ್ಲಿಯವರ ಕಾಟಿ ಇಲ್ಲ್ಯುಳಿಯಿತಲ್ಲಾ 
ಇಲ್ಲ್ಯುಳಿಯಿತಲ್ಲಾ! 

ಅನ್ನವನ್ನು ಚಿನ್ನಗೊಳಿಸಿ 

ಉಣ್ಣ ಬರದ ಹಾಗೆ ಮಾಡಿ; 

ಮನದ ಮನೆಗೆ ಮುಳ್ಳ ಚುಚ್ಚಿ 

ಬೆಳಕಿನೊಂದು ಕಣ್ಣು ಕಳೆದು; 

ಗಾಳಿ ಬಟ್ಟೆಯನ್ನು ಕಟ್ಟ 

ಪ್ರಾಣ ನಿತ್ರಾಣಗೈದು; 

ಎಲ್ಲ ದೇವರನ್ನು ಬೈಯ್ದು 

ಸ್ವರ್ಗವಾಸಿಗಳನು ಮಾಡಿ; 


(೨) 31 


(೩) 32 


ಪಾತಾಳದಿಂದ ನರಕ- 

ವನ್ನು ಎತ್ತಿ ಉದ್ಧರಿಸಿ; 

ಶಾಂತಿ ಪಾಠ ಹೇಳುವವರೆ 

ಅತ್ತ ಇತ್ತ ಸುತ್ತು ಮುತ್ತು. (೪) 33 

ದುಂಡು ಮೇಜಿನ ಸುತ್ತ 

ದುಂಡು ದುಂಡು ಮಂದಿ, 

ದುಂಡು ದುಂಡು ಮಂದಿಗೆ 

ಬಂಡೀಗಾಲೀ ಹೊಟ್ಟಿ, 

ಬಂಡೀ ಗಾಲೀ ಹೊಟ್ಟಿಗೆ 

ಗುಂಡು ಕಲ್ಲ ತಲೆಯು, 

ಗುಂಡು ಕಲ್ಲ ತಲೆಗೆ 

ಸೊನ್ನೆ ಸುತ್ತಿದ ಮಿದುಳು, 

ಸೊನ್ನೆ ಸುತ್ತಿದ ಮಿದುಳಿಗೆ 

ಪೂಜಿ ಪೂಜಿ ಫಲವು, 

ಪೂಜಿ ಪೂಜಿ ಫಲದೊಳಗೆ 

ಚಕ್ರ ಗೋಷ್ಠಿ ಗೊರಟ್ಕ 

ಚಕ್ರ ಗೋಷ್ಠಿ ಗೊರಟಕ್ಕೆ 

ವಕ್ರ ಶನೀ ನೋಟ, 

ಬೆಳ್ಳನ್ನವರಿಗಾಟ- 

ಕಪ್ಪನ್ಮವರಿಗೆ ಕಾಟ- 

ತಂತಮ್ಮನೆಗೋಟ-- 

ಮುದುಕನದಿದು ಬ್ಯಾಟಿ. (೫) 34 

ಈ ಐದನೆಯ ಉದಾಹರಣೆಯಲ್ಲಿ ನಿರಾಶೆಯನ್ನು ನಗೆ 

ಯಲ್ಲಿ ತೇಲಿಸಿ ಹೇಳಿಕೊಳ್ಳಬಲ್ಲ 

ಶೂನ್ಯನಿದಂ ಶೂನ್ಯಮದಃ 

ಶೂನ್ಯಾತ್‌ ಶೂನ್ಯಮುದಚ್ಯತೇ । 

ಶೂನ್ಯಸ್ಯ ಶೂನ್ಯಮಾದಾಯ 

ಶೂನ್ಯ ಮೇವಾವಶಿಷ್ಯತೇ ॥ 


೨೮ 


ಎಂಬಂತಹ ಶೈಲಿಯ 5೧65 of Humour 
ಹಾಸ್ಯಗಾರಿಕೆ ಬೇಂದ್ರೆಯವರ ವೈಶಿಷ್ಟ ಕ” ದು;ಖವನ್ನು 
ಸಹ್ಯಮಾಡಿಕೊಳ್ಳ ಬಲ್ಲ ರಸಿಕತೆ ವಿಡಂಬನೆಯ ಬಳ್ಳಿ ಬಿಡುವ 
ಮಲ್ಲಿಗೆ ಹೂ. ಹಾಸ ೈವಟಿಪತ್ರದಲ್ಲಿ ಮಲಗಿದ ಸಾಜ 
ಹರಿ. ಮಿಕ್ಕ ೫ ಜ. ಸರಿಯಾದ ಬೈಗುಳ, 
ಇಸ, ಮೂದಲಿಕೆ, ಅಣಕ, ಕಾಕು, ಕೊಂಡಿ, ವಕ್ರೋಕ್ತೆ 
ಗಳು ಕಾಯ್ದ ಕಬ್ಬಿಣದ ಸಲಾಕೆಯಂತೆ ಬರೆಗೊಡ ಹೊರಟರೆ 
ಇದರಲ್ಲಿ ಬೇಂದ್ರೆ 
" ನಲ್ಲ! ನಿನ್ನ ಲಲ್ಲೆವಾತು 
ವೂಸೆ ಕುಡಿಯಲಲ್ಲೆ ಹೂತು 
ಕುಣಿದು ಮಣಿದು ಬಂತು ಹೋತು 
ನಲ್ಲ ನಿನ್ನ ಲಲ್ಲೆವಾತು!' 35 
ಎಂಬಂತಹ ಶೈಲಿಯಲ್ಲಿ ರಾರಾಜಿಸುತ್ತದೆ. 


ಬತ್ತಿತು ಅನ್ನ ಹೊತ್ತಿತು ಚಿನ್ನ 
ಚಂಚಲ ಲಕ್ಷ್ಮಿಯ ಕಟಾಕ್ಟದನ್ನ 
ಹುಟ್ಟದ ಕೂಡಲೆ ಹಾರಿತೊ ಅಣ್ಣ. 
ಮಾನವ ಮೂರ್ತಿ ಮತಿ ಸಂಪನ್ನ 
ಹೊಟ್ಟೆ ಗೆ ಹಾಕಿದ ಚಿನ್ನದ ಕನ್ನ 
ಹುಟ್ಟಿ. ತಲ್ಲಿ ಯೇ ಹೊಟ್ಟಿ ಯ ಬನ್ನ 


ಜೀವದ ಗತಿ ಹತಿಯಿಲ್ಲದ ಮೃ ಹೀ ? 

ಅನ್ಸ$ ಅನ್ನ! ಕಡಿ ಹೊನ್ನ ನ್ನ. (೬) 36 
ನಾಯಿ ಮಕ್ಕಳು ನಾವು-- ಅರಸುಮಕ್ಕಳು ತಾವು 

ತಾವು ನಿಷ್ಸಾಪರೆಂದಂದು ಕೊಂಡವರಾರು? (೭) 37 
ಜೀವ ಜೀವದ ಉಣಿಸೆ? ಏನು ಜೀವನವೊ? 

ಬಾಳೆದೆಗೆ ಶೂಲನಿರಲೇನು ಕಾರಣವೊ? 


ಬೇರೆ ಹಾದಿಯೆ ಇಲ್ಲೆ? ಇದು ಯಾವ ಭಾವ 

ಇದು ಏನು ದೇವ? ಓ ದೇವ ಮಾದೇವ? (೮) 38 

ಯಜ್ಞಕುಂಡದ ಹಾಗೆ ಹಗಲಿರುಳು ಹೊತ್ತುತಿಹ 

ತವಸಿಗಳ ಎದೆಯ ವೇದಿಕೆಯ ತುಳಿದು, 

ಜ್ಞಾನ ಶಕ್ತಿಗೆ ಇಟ್ಟಿ ನಿತ್ಯ ನಂದಾದೀಪ-- 

ದಂದ ಮಿದುಳಿನ ತಲೆಗಳನ್ನು ಮುಟ್ಟ, 

ಸತ್ಯನೀರರ ನಿತ್ಯ ಶುದ್ಧ ನಾಲಗೆಯಿಂದ 

ಬಂದುಸಿರ ಕಣೆಗಳಿಗೆ ಜೆನ್ನುಗೊಟ್ಟು, 

ಪ್ರೀತಿ ವಾತ್ಸಲ್ಯಕ್ಕೆ ಅಥಿಷೇಕಗೈಯುತಿಹ 

ಸಾಧ್ವಿಯರ ಕಣ್ಣೀರ ನಂಜ ಕುಡಿದು, 

ನಿನ್ನ ಕೋಪದ ಪಿತ್ತವನು ಕಾರಿಕೊಂಡು 

ಅದರ ಕೋಪದ ಹಿರಿಯ ಹೊರೆ ಹೇರಿಕೊಂಡು 

ಮುಕ್ಕರಿಸಿ ಮುಗಿಬಿದ್ದು ಕಣ್ಮುಚ್ಚುವಂದು 

ನಿನಗೊಂದು ಶಾಂತಿ- ಆ ಜನಕೆ ಬೇರೊಂದು-! (೯) 39 
ಈ ಸಂತಾಪಸೂಕ್ತಗಳ ಉರಿವಾತಿನಲ್ಲಿ ಹ ನ ದಯವನ್ನ ದ್ದಿ ದಾಗ 
ಸುಡದೆ ಉಳಿಯುವುದು ಸಾತ್ವಿಕ ಆತ್ಮ ಸುಟ್ಟು 'ಭ್ರಮಿ 
ಸುವುದು ತಾಮಸ ಆತ್ಮ. ಇಂಥ ಶತಿಸಶಕ್ತಿಯುಳ್ಳ ಸರ 
ಸ್ವತಿ ಸಮಾಜದಲ್ಲಿಯ ಪಾಪಖಾಂಡವವನ್ನು ದಹಿಸಲು 
ಇಂದಿಗೂ ಅಗತ್ಯ, ಎಂದಿಗೂ ಅಗತ್ಯ. ಸಾಹಿತ್ಯದ ಬಾರು 
ಗೋಲೆನಿಸಿದ ವಿಡಂಬನದ ವಿವಿಧ i ಖರಿಯಲ್ಲಿ ಬೇಂದ್ರೆ 


ಯವರು ಹೀಗೆ ಸಿದ್ಧಹಸ್ತರು, ಅಕ ಕ ಯತೂಣೀರವುಳ್ಳ ವರು. 
VII 
ರಸದರ್ಶನ 
ಈಗತಾನೆ ಉರಿಬೇಂದ್ರೆಯವರನ್ನು ಕಂಡದ್ದಾಯ್ತು, 
ಇನ್ನು ಸಿರಿಬೇಂದ್ರೆಯವರೆಂತಿದ್ದಾ ರೆ ಎಂಬುದನ್ನು 


ನೋಡೋಣ. 


ಸನಿರಾಗ ಬೆಕೆಸಿದಾ ಉಸಿರು 
ಇದಕ ಯಾ ಹೆಸರು 
ಇದಕ ಯಾ ಹೆಸರ? 
ಅಂಬಿಕಾತನಯನ ಹಾಡ 
ಬೆಳುದಿಂಗಳ ನೋಡ ॥ 40 
ಇದೇ ಅವರ ದರ್ಶನದ ಆನಂದ ಲೀಲೆಯ ಪೀಠಿಕೆ. 
" ಆನಂದಾಧ್ಯೇವ ಖಲ್ವಿವಾನಿಭೂತಾನಿ ಜಾಯಂತೇ 
ಆನಂದೇನ ಜಾತಾನಿ ಜೀವಂತಿ 
ಆನಂದಂ ಪ್ರಯಂತ್ಯಭಿಸಂನಿಶಂತಿ' 
ಎಂಬುದು ಅದಕ್ಕು ಬೀಜಮಂತ್ರ. 
ಆ ಕ್ಸೀರ] ಸಾಗರ- 
ದಾನಂದದಾಗರ 
ತೆರಿ ತೆರಿ ತೆರೆದರ ಕುಣಿಯೋಣ ಬಾ-- 41 
ಎಂದಹಾಗೆ ಅವರ ಆತ್ಮಾನಂದ ಕಡಲಲೆಗಳಂತೆ ಅಲೆ 
ಯಲೆಯಾಗಿ ಎದ್ದು ಚಿಮ್ಮಿ ಕುಣಿದ ಲಾಸ್ಯೃದಲ್ಲಿ ಅಯಿ 
ಸದ ರಸಿಕಜೀವವುಂಟೇ? ಅಹೆಮಳಿದ ವಿ ಶ್ವಾನರ 
(Universal Man) ಪ್ರಜ್ಞೆ ಯಿಂಂದೆದ್ದ ಅವರ ಪ್ರೇಮ 
ಗೀತೆಗಳ ದಳ್ವೊನಲುಗಳ ಬೆಳ್ನೊರೆಗಳ ಬಗೆಯನ್ಸಿಷ್ಟು ಬಗೆ 
ಯೋಣ; ಅಂಬಿಕಾತನಯನ ಹಾಡೆಂದರೆ ಬೆಳುದಿಂಗಳು 
ಎಂಬುದು ನಿಜವೇನೆಂದು ನೋಡೋಣ. 
ವಾರಿನೋಟ ಹಾರತಿತ್ತೋ ಹೊಳಿವನ್ಕಾಗ 
ಹೊಸಾ ಹರೆ ಈಸತಿತ್ತೋ ಹೊಳಿಯಾಗ 
ಒಂದು ಬಳ್ಳಿ ಹೂ ಬಿಡಲಿತ್ತೋ ಹೊಳಿಮ್ಯಾಗ 


ಗಾಳಿಯೊಂದು ಸುಳಿದಾಡತಿತ್ತೋ ಹೊಳಿಯಾಗ 
ಸೂಜಿಗಲ್ಲು ತಿರುಗತಿತ್ತೋ ಹೊಳಿವ್ಯಾಗ 


೩೧ 


ಸೂಜಿಯೊಂದು ತೇಲತಿತ್ತೋ ಹೊಳಿಯಾಗ 

ಸೆರಗು ಒಂದು ಅಲೆದಾಡತಿತ್ತೋ ಹೊಳಿಮ್ಯಾಗ 

ಬೆರಗು ಒಂದು ನಲಿದಾಡುತಿತ್ತೋ ಹೊಳಿಯಾಗ 
ತುಂಜಿಯೊಂದು ಹಾಡತಿತ್ತೋ ಹೊಳಿವನ್ಯಾಗ 
ತಾವರ್ಕೊಂದು ಬಾಯ್ಬಿಡತಿತ್ತೋ ಹೊಳಿಯಾಗ! 42 


ಈ ಪೃಥ್ವಿಯ ಹರೆಯದಿಂದ ಪ್ರೇಮೋತ್ಬ್ಪತ್ತಿಯ 
ಪ್ರಾರಂಭ. ಗಂಡಿಗೆ ಹೆಣ್ಣಿನ ಹುಚ್ಚು, ಹೆಣ್ಣಿಗೆ ಗಂಡಿನ 
ಹುಚ್ಚು. 

ದಿನಕೊಂದು ದಂಪತಿಗೆ ಇನ್ನೊಂದು ಗಂಟು 
ದಿನದ ಸಂಸಾರದಲಿ ಬೇರೆ ಸನಿಯುಂಟು, 43 


ಆ ಮುಖಾ- ಈ ಮುಖಾ 
ಯಾವ ಗಂಡೊ 
ಯಾವ ಹೆಣ್ಣೊ 
ಪ್ರೀತಿಯೆಂಬ ಚುಂಬಕಾ 
ಕೂಡಿಸಿತ್ತು 
ಆಡಿಸಿತ್ತು 
ಕೂಡಲದೊಲು ನೋಟವಾ 
ಮೂರು ದಿನದ ಆಟವಾ! 44 


ಈ ಮೂರು ದಿನದ ಆಟದಲ್ಲಿ 


ವಾದಕ್ಕೆ ಪ್ರತಿವಾದ 

ಸಾಕು ವಾದವಿವಾದ 

ಜೀವಸಂವಾದಕ್ಕೆ ಹಸಿದು ಬಂದೆ 

ನೀಡು ಸಿಪ್ರೆಯ ಸುಲಿದು ತಿಳಲನೊಂದೆ. 
ಜೀವ ಜೀವಾಳದಲಿ 
ಹೃದಯಾಂತರಾಳದಲಿ 

ಇಳಿದು ನೋಡು 


ಬಗೆಯ ಬಾನ್‌ ಬಯಲನ್ನು 
ಅಳೆದು ನೋಡು! 45 
ಎಂಬ ಹೃದಯಸಮುದ್ರಮಥನ ದೆಂಪತಿಗಳಲ್ಲಿ ನಡೆ 
ದಾಗ 
ಮುನಿದರೂ ಕ್ರಮಿಸುವೆನು 
ಕೂಸಿನೊಲು ರಮಿಸುವೆನು 
ಅಂಗೈಯ ಹುಣ್ಣಿನಾರೈಕೆ ಕೊಡುವೆ 
ಕೂಸೆಂದು ಹುಡುಗನೊಲು ಮುತ್ತನಿಡುವೆ. 
ನಿನ್ನ ಕಣ್ಣೀಮರ್ಮಿತ್ತು 
ನನ್ನ ಕೊರಳಿನ ಸುತ್ತು 


ಆಭರಣವೆಂದು ಮೆರೆದಾಡುತಿರುವೆ 
ಸ್ವರ್ಗ ನರಕಕ್ಕೆ ಕರೆದಲ್ಲಿ ಬರುನೆ! 


"ಅದ್ಯಪ್ರಭೃತ್ಯವನತಾಂಗಿ ತವಾಸಿ 
ತ್ತಾನೆ ಪುರುಷ ಪ್ರಕೃತಿಗೆ, ಶಿವ ಶಕ್ತಿಗೆ ಈ ಪಕ್ವಾವ 
ಸೆಯೇ ಗಾರ್ಹಸ್ಥ್ಯದ ಅಗ್ನಿಪರೀಕ್ಷೆಯಲ್ಲಿ ಪಾಸಾದುದರ 
ಫಲ. ಅನಂತರವೋ.-- 
ಪ್ರಕೃತಿ ಪುರುಷಗೆ ಸೋತು 
ಪ್ರಾಣದ್ದಂಜಿಯೆ ನೂತು 
ಅನುಭವದ ಕಿವಿಮಾತು ಆಧಾಂಗ! 47 
ಇಂಥ ಅನುಭವದ ಕಿವಿಮಾತೆಂದಕೆ - 


ಬರುವದೇನೆ ನೆಪ್ರಿಗೆ 

ನಾವು ಬಿದ್ದ ಟೊಪ್ಪಿಗೆ 
ತಲೆಯ ತೆರೆದು ಬಂದಿತು 
ಎಚ್ಚರೆಚ್ಚರೆಂದಿತು. 


ಯಾವ ಲೋಕದಿಂದಲಿಳಿದೊ 
ಹೊಸ ಸುಗಂಧ ಜೀರಿದೆ 
ರಣೋತ್ಸಾಹ ಕಹಳೆಯಂತೆ 
ನವಚೇತನ ಊರಿದೆ 
ಇಬ್ಬರನ್ನು ನೂಗಿಕೊಂಡು 
ಒಬ್ಬನಾಗಿ ಎದ್ದಿದೆ 
ಚಿತ್ತವೆಲ್ಲಿ ಎನುವಾಗಲೆ 
ಕೊಡುವ ಮೊದಲೆ ಕದ್ದಿದೆ 
ಸಲ್ಲುವಲ್ಲಿ ಸಂದಿದೆ 
ನಿಲ್ಲುವಲ್ಲಿ ವಿಂದಿದೆ 
ಬರುವದೇನೆ ನೆಪ್ಪಿಗೆ 
ಜೀವ ಜೀವದನ್ಬಿಗೆ! 48 


ಎಂಬಂತೆ ಸುಖದ: ಖಾದ್ಬೈತ ದಂಪತಿಗಳಿಗೆ ಸಿದ್ಧಿ 
ಸುತ್ತದೆ. ಅನೇಕವಾಗಿ ಸ್ಪಷ್ಟವಾದ ಹೃದೆಯಗಳ ಏಕೀ 
ಕರಣದ ಮಧುರಾವಟಯೆಂದಕೆ ದೇಹದಪ್ಪಿ ಗೆಯಿಂದ 
ಮುಂದೆ ಜೀವದನ್ಪಿಗೆಯನ್ನು ಒಡರಿಸುವ ಶುದ್ಧಪ್ಟೆ ಕ್ರಮವೇ. 
ಜಾತಿ, ಗೋತ್ರ, ಕುಲ್ಕ ದೇಶ, ವಯ್ಯ ಲಿಂಗ ಶರೀರ 
ಮುಂತಾದ ಉಪಾಧಿಗಳ ದೆಸೆಯಿಂದ ಲೌಕಿಕ ಪ್ರೇಮ 
ಬಗೆಬಗೆಯಾಗಿದೆ. ಅದು ಫಿರುಪಾಧಿಕವಾದಾಗ ದೈವಿ 
ಅಥವಾ ಆಧ್ಯಾತ್ಮಿಕ ಎನಿಸುತ್ತದೆ ವಿಶ್ವವ್ಯಾಪಕವಾಗು 
ತ್ತದೆ. ಹೈದಯಶಾಸ್ತ್ರದ ಈ ನಿರುಪಾಧಿಕ ಪ್ರೇಮವು 
ಜ್ಞಾನಶಾಸ್ತ್ರ ದಲ್ಲಿ ಬೆಳಕು, ಕ್ರಿಯಾಶಾಸ್ತ್ರದಲ್ಲಿ ಏಕೀಕರಣ್ಕ 
ಏಕಮತ್ಯ ಸಹಕಾರ, ಸಹಜೀವನ, ಅದು ಶಾರೀರಿಕ 
ಮಟ್ಟದಿಂದ ಉದಾತ್ರವಾಗುತ್ತ ಹೋಗುವಾಗ ವೈಯಕ್ತಿಕ 
ಮತ್ತು ಸಾಮೂಹಿಕ ಲೌಕಿಕತೆಯಲ್ಲಿ ಹಾಯ್ದು ಕೈತಿಕ 


೩೪ 


ಮಾನಸ ಸಹಾನುಭೂತಿಯ ಮೆಟ್ಟಲೇರಿ ಇಂದ್ರಿಯಾತೀತ 
ಹಾಗೂ ಮನ, ಬುದ್ದಿ, ಅಹಂಕಾರ, ಚಿತ್ರಗಳನ್ನು ಮಾರಿದ 
ವಿಶ್ವಾಹಂಕಾರದೆ ಅತ್ಮರತಿಯಾಗುತ್ತದೆ. ಅದು ಸತ್ಯ, 
[ವ 
ಜ್ಞಾನ, ಅನಂತ; ಸತ್‌, ಚಿತ್‌, ಆನಂದ್ಯ ಸತ್ಯ, ಶಿವ, 
ಸುಂದರ. ಸತ್ವೋದ್ರೇಕದಿಂದ ಹಾರಲೆದ್ದ ಈ ಹೃದಯ 
ಪಕ್ಸಿಯ ಪ್ರೇಮ ವಿಹಾರದ ಹಲವು ಮಜಲುಗಳನ್ನು ಇಂತು 
ಬೇಂದ್ರೆಯವರ ಕವನಗಳಲ್ಲಿ ಗುರುತಿಸಬಹುದು. ಮೇಲಿ 
ನದು ದಾಂಪತ್ಯಪ್ರೇಮ ವಿಕಾಸದ ಚಿಕ್ಕ ವಿಹಂಗಮಾವ 
ಲೋಕನವಸ್ಟೆ. ಸತ್ವದೆ ಡಿಗ್ರಿ ಹೆಚ್ಚಿರುವ ಮಾತೃಪ್ರೇ 
ಮದ ಸೆಲೆಯಿಂಂದಲೇ «ಅಂಬಿಕಾತನಯ'ರಾದ ಬೇಂದ್ರೆ 


ಯವರ ಪ್ರೇಮಸ್ಥಾಯಿಯತ್ತ ಸ್ವಲ್ಪ ಹಣಿಕಿ ಹಾಡೋಣ, 


"ತಾಯೆ ತನಿಮನೆಯ ನೀ ಅಕ್ಕಅಕ್ಕರತೆಯೇ? 49 
ಎಂಬಲ್ಲಿ ಪ್ರಾರಂಭವಾದ ತಾಯ ಮೆಚ್ಚಿಕೆ ನೆಚ್ಚಿ ಕೆಯಾಗಿ 


"ನಿನ್ನ ನೆನವೇ ನಿನಗೆ ಪ್ರತಿಪ್ರತಿಭೆಯಾಗಿರಲು 

ನಿನ್ನ ಮೂರ್ತಿಯ ಕಾವ್ಯವಸ್ತು ಮಾಡಿ 

ಇನ್ನು ಮುನ್ನಿನ ಜನ್ಮ ಹಾಡಿ ಉದ್ದರಿಸುವೆನು 

ನಿನ್ನ ತೊಡೆಯಿರಲೆನಗೆ ಪನಡಿಸಲು ಆಡಿ? so 


ಇ 4 
ಎಂದು ಪ್ರತಿಜ್ಞಾ ಬದ್ಧರಾಗಿ ಅಂಬಿಕಾತನಯರು-.. 


"ಇಳಿದು ಬಾ ತಾಯಿ ಇಳಿದು ಬಾ 
ಹರನ ಜಡೆಯಿಂದ 
ಹರಿಯ ಅಡಿಯಿಂದ 
ಖಯಹಿಯ ತೊಡೆಯಿಂದ 

ನುಸುಳಿ ಬಾ 
ದೇವದೇವರನು ತಣಿಸಿ ಬಾ 


೩೫ 


ದಿಗ್ದಿಗಂತದಲಿ ಹಣಿಸಿ ಬಾ 
ಚರಾಚರಗಳಿಗೆ ಉಣಿಸಿ ಬಾ 
ಇಳಿದು ಬಾ ತಾಯಿ ಇಳಿದು ಬಾ' 13 


ಎಂದು ಕರೆದಾಗ ರಸಗಂಗಾವತರಣವಾಯ್ತು, ಹಾಡು. 
ಹೊನಲ್ವರಿಯಿಂತ್ಕ, ಹಾಲುಗಡಲಿನ ಸೀಮೆಯಾಯಿತು, 
ನಿರ್ಮಲಾಂತಃ ಕರಣ ಸಿದ್ಧಿಸಿತು, ಅರ್ಥಕಾಮಾಸಕ್ತೆ ಮಸು 
ಳಿತು, ಆಧ್ಯಾತ್ಮಿಕತೆ ಹೊಳೆಯಿತು, ಲೀಲಾನಂದ ಬೆಳೆ: 
ಯಿತು. ಹಡೆದ ತಾಯಿ ಭೂಮಿ ತಾಯಾದಳು, ಆ ಭೂಮಿ. 
ತಾಯಿಯೋ 


ಮೈತುಂಬ ಬಾಯಿ ನೀನು 
ತುಟಮುದ್ದು ನನ್ನ ಪಾಲು 
ಎದೆತುಂಬ ಮೊಲೆಯು ನೀನು 
ಮೈತುಂಬ ನನಗೆ ಹಾಲು! 
ಕೆಂಡಲ್ಲಿ ನಿನ್ನ ಮುಖವು 
ಕಣ್ತುಂಬ ನನಗೆ ಸುಖವು 
ನೆಲದುದ್ದ ತೊಡೆಯು ನಿನಗೆ 
ಮನವಾರೆ ನಿದ್ದೆ ನನಗೆ 

ನೀ ತಿರುಗುತಿದ್ದರೇನು 
ನೀನಿಲ್ಲದೆಡೆಯು ಇಲ್ಲ 

ನಾ ತಪ್ಪಿ ನಡೆದರೇನು 
ನೆಲೆಬೇರೆ ಕಾಲಿಗಿಲ್ಲ! 


ಎಂಬಂತೆ ಕಾಣಿಸಿ ಸಾಧಕ ಜೀವನಕ್ಕೆ ಅಭಯ ಸಿದ್ಧಿ 
ಯಾಯಿತು. ಜಗನ್ಮಾತೆಯ ಬಲದಿಂದ ಕನಿಜೀವನಿನ್ನೂ 
ಮುಂದಡಿಯಿಂಡುತ್ತದೆ. ವಿಶ್ವಶಕ್ತಿಯ ಮಾತೃತ್ವವಿನ್ನದನ್ನು 
ನಡೆಯಿಸುತ್ತದೆ. 


2೬ 


ಅನಂತರ ಭಗವದ್ರತಿ ವಿಕಾಸಕ್ಕಾರಂಭ; 


*ಭಂಗಾರದ ನೀರ ಕಡಲಾಚೆಯೊಚೆಗಿದೆ ನೀಲ ನೀಲ ತೀರಾ 
ಮಿಂಚು ಬಳಗ ತೆಕೆತೆಕೆಗಳಾಗಿ ಅಲೆಯುವುದು ಪುಟ್ಟ ಪೂರಾ 
'ಅಡು ನಮ್ಮ ಊರು, ಅದು ನಿಮ್ಮ ಊರು, ತಂತಮ್ಮ 
ಊರೊ ಢೀರಾ 
'ಅದಕೊಳಗೆ ನಾವು, ನಮ್ಮೊಳಗೆ ತಾವು, ಅದು ಇಲ್ಲ ಬಹಳ 
ದೂರಾ 
ಕರೆ ಬಂದಿತಣ್ಣ, ತೆರೆ ಬಂದಿತಣ್ಣ, ನೆರೆ ಬಂದಿತಣ್ಣ ಬಳಿಗೆ 
"ಹರಿತದ ಭಾವ, ಬೆರಿತಂದ ಜೀವ, ಅದರೊಳಗಿನೊಳಗಿನೊಳಗೆ 
ಇದೆ ಸಮಯವಣ್ಣ, ಇದೆ ಸಮಯ ತಮ್ಮ, ನಂನಿಮ್ಮ 
ಆತ್ಮಗಳಿಗೆ 
'ಅಂಬಿಗನು ಬಂದ, ನಂಬಿಗನು ಬಂದ, ಬಂದದ ದಿವ್ಯಗಳಿಗೆ 
ಇದು ಉಸಪ್ಪುನೀರ ಕಡಲಲ್ಲೊ ನಮ್ಮ ಒಡಲಲ್ಲು ಇದರ ನೆಲೆಯು 
ಕಂಡವರಿಗಲ್ಲೊ ಕಂಡವರಿಗಷ್ಟೆ ತಿಳಿವಂದ ಇದರ ಜೆಲೆಯು 


ಎಂದು ಹೃದಯ ಸಮುದ್ರ ತೆರೆಯೆದ್ದಿ ತು. ಆಗ 
"ಸುಖದುಃಖ ಸಂಗಮವಾದ ಹೃದ್ರಂಗಮ 
ಪಾವನವೆಂಬೆನು ಯಾವಾಗಲೂ' 
-ಎಂಬ ಸ್ದಿತಿಯುಂಟಾಯಿಂತಂ, ಈ ಸ್ಥಿತಿಯಿಂದ ನೋಡಿದ 
ನೋಟವಾದರೋ-- 
ಅಂಬಿಕಾ ತನಯನ ಜಂಭದ ಪಾಡಳಿದು 
ನಂಬಿಕೆಯ ಹಾಡಾಗಿ ಬಂತಿಲ್ಲಿಗೆ: 52 
'ಆ ಹಾಡೋ-- 
ನೀ ನನ್ನ ಶಕ್ತಿ, ನಾ ಭಕ್ತಿ 
ತೆರೆಯಿತ$ ಶು 
ಬೇರೆಯಿಲ್ಲ ಮುಕ್ತಿ । ಜೇರೆಯಿಲ್ಲ ಮುಕ್ತಿ । 


೩೭ 


ನಿನನಲ್ಲ ಎಲ್ಲಾರಾಗ ಒಂದ । ಒಂದ ನೂರೊಂದ । ಇದರ 
ಸನಿಮುಂದ 
ತೋರುವರನಿಂದೋಂ- ಸಚ್ಚಿದಾನಂದ | 
ಎಲ್ಲೆಲ್ಲು ಬೆಳಕು ಇರಲಾಕ ಅಳುತಿ ನೀಹಾಡಿ । 
ಒಡಲ ಮರಿಮಾಡಿ॥ 
ಒಳಹೊರಗು ಬೆಳಕು ನಾನಿರಲು ಯಾಕ ನಿನ ಹಣತಿ$ | 
ಬಾರ ನನ ಗೆಣತಿ ॥ 
ತೆರಿ ತೆರೀ ನಿನ್ನ ಎದಿಕದಾ 
ಬಂದಿತ ಹದಾ 
ಕೇಳ ಈ ಪದಾ । ಕೇಳ ಈ ಪಂದಾ 
ಗುರುದತ್ತ ಸಚ್ಚಿದಾನಂದ । ಸಚ್ಚಿದಾನಂದ ಸಚ್ಚಿದಾನಂದ । 
ಸಚ್ಚಿದಾನಂದೋಂ--ಸಚ್ಚಿದಾನಂದ ॥ 53 


ಈ ನೆಲೆಯನ್ನು ಮುಟ್ಟಿ ದ ಕವಿ ಜೀವವು... 
"ನಾವು ಬರತೇನಿನ್ಸ ನೆನಪಿರಲಿ ತಾಯಿ 
ನಂ ನಮಸ್ಕಾರ ನಿಮಗ 
ಕಾಯ್ದಿರಿ- ಕೂಸಿನ್ಹಾಂಗ ನಮಗ- 
ನಾವು ಬರತೇನಿನ್ನ, 54 
ಎಂದು ವಿಶಾಲ ವಿಶ್ವದಲ್ಲಿ ಗಗನ ವಿಹಾರಿಯಾಗಿ ತನನಿಸ 
ತೊಡಗಿತು; «ಬಿಟ್ಟಲ್ಲಯೆ ಬೀಡು ಮತ್ತೆ ಆಡಿದಲ್ಲಿ ಅಂಗಳು, 
ಉಳಿದ ಲೋಕ ಶಿತ್ತಿಲು' ಎಂದು ತಿರುಗತೊಡಗಿತು. ಈ 
ವಿಶ್ವಂಭರ ಪ್ರಜ್ಞೆ ಯಾವುದರ ಬಗ್ಗೆ ಹಾಡಿದರೂ ಅದು ವಿಶ್ವ 
ದಗಲದ ಅಳತೆಗೆ ಕಡಿಮೆಯಾಗದಾಯಿತು. ಮಾತು ಮಾತೆ 
ಯಾದಾಗ ರಸ ಮುದ್ದಾಗದೆ ಉಳಿದೀತೇ? ವಿಂಂಚಿ ಮಾಯ 
ವಾಗದೆ, ಅಚ್ಚಳಿಯದೆ ಉಳಿಯುವುದು, ಪವನದಂತೆ ಪಾವನ 
ವಾದ, ವಿಶ್ವೋಪಮ-ವಿಶ್ಚರೂಪಕಗಳು ಅವರ ಹಾಡಿನಲ್ಲಿ 


ಚಲ 


ರತ್ನದಂತೆ ತಲೆಯೆತ್ತಿ ನಿಲ್ಲುವಂತಾಯ್ದು. ಅಂಥ ಜ್ಯೋತಿ 
ರ್ಮಯಾಲಂಕಾರಕ್ಕೆ ಕೆಲ ನಿದರ್ಶನಗಳಿಲ್ಲಿವೆ: 


"ಮುಗಿಲ ಬಾಯ ಗಾಳಿಕೊಳಲ ಬೆಳಕಹಾಡ ಬೀರಿ? 


"ಬೆಳಕಿಗಿಂತ ಬೆಳ್ಳಗೆ ಇತ್ತ 
ಗಾಳಿಗಿಂತ ತೆಳ್ಳಗೆ ಇತ್ತ” 


"ಬೆಳೆವಗೆ ನೆಲವೆಲ್ಲ ಹೊಲ? 


“ಸುರಸ್ವಪ್ನನಿದ್ದ ಪ್ರತಿಬಿಂಬ ಬಿದ್ದ 
ಉದ್ಬುದ್ಧ ಶುದ್ಧ ನೀರೇ 

ಎಚ್ಚತ್ತು ಎದ್ದ ಆಕಾಶದುದ್ದ 
ಧರೆಗಿಳಿಯಲಿದ್ದ ಧೀರೇ 


ರಸಪೂರಜನ್ಯೆ ನೀನಲ್ಲ ಅನ್ಯೆ 
ಸಚ್ಚಿದಾನಂದ ಕನ್ಯೆ 
*ಕ್ರಿನಿಕೀಟ ತುಂಬಿ ಈಟೀಟು ತುಂಬಿ ದನಿನಿಖಾಟು ತುಂಬಿ ತುಂಜಿ 
ಇದ್ದದ್ದು ತುಂಬಿ ಇಲ್ಲದ್ದು ತುಂಬಿ ಅಹುದಲ್ಲದೆಲ್ಲ ತುಂಬಿ 
ನರತ್ಯಾಗ ತುಂಬಿ ಸುರಭೋಗ ತುಂಬಿ ವರಯೋಗ ತುಂಬಿ ತುಂಬಿ 
ಪೊಳ್ಳಿಲ್ಲ ತುಂಬಿ ಜೊಳ್ಳೆಲ್ಲ ತುಂಬಿ ಶೂನ್ಯಾ$ಕಾರ ತುಂಬಿ? 


"ಬಾನಗಲ ತೊಟ್ಟಿಲಲ್ಲಿ 
ನೀ ತೂಗುತಿರಲು ನನ್ನ 
ಕಟ್ಟರಲು ಚಿಕ್ಕೆ ಚಟ್ಟು 
ನಾಮರೆವುದೆಂತು ನಿನ್ನ? 


"ಕತ್ತಲನ್ನು ಹೊಸೆದು ತಿಕ್ಕೆ 
ಹಡೆದಿತೇನೊ ಬೆಳ್ಳಿಚುಳ್ಳೆ 
ಅಹಾ! ಏನು ನಗೆಯ ನಕ್ಕೆ!? 


ರ್ಕಿ 


*ಗುಡ ಗುಡ್ಡ ಸಾವರ ಲಿಂಗ 
ಡಿ ಆತಿ ಈ 
ಅವಕ ಅಭ್ಯಂಗ 
ಎರಿತಾವನ್ನೊ ಹಾಂಗ 
ಕೂಡ್ಯಾವಮೋಡ । ಸುತ್ತೆಲ್ಲ ನೋಡ ನೋಡ” 


*ಮಣ್ಣುಗೊಂಬೆಗಳಿಗೆಲ್ಲ 
ಜೀವಕಳೆಯ ತುಂಬಿದಂತೆ 
ಜಡನೆ ಜಂಗಮವಾದೀತಿಲ್ಲಿ 
ಹೊಳಲಿನುಸಿರು ಪಸರಿಸೀಗ' 


*ಇರುಳ ಹೆರಳಿನಾ ಅರಳಮಲ್ಲಿಗೀ 
ಜಾಳಿಗಿ ಹಾಂಗೆತ್ತ 

ಸೂಸ್ಯಾವ ಚಿಕ್ಕಿ ಅತ್ತಿತ್ತ' 

“ಭರತಮಾತೆಯ ಕೋಟ ಕಾರ್ತಿಕೋತ್ಸವದಲ್ಲಿ 
ಮಿನುಗುತಿಹ ಜ್ಯೋತಿ ನಾನು ಃ' 


“ತಾಕಿದರೆ ಸಾಕು ತೊಡೆಯು 
ನೂಕಿತು ಹಾಡ ಹೆಡೆಯು' 


*ಕ್ರ್ರೀರಸಾಗರದಲೆಯ ತಲೆಯ ಪೆರೆಯೇ? 


"ಏರಿದೇರಿದನೇರಿ ಗಾಳಿಗುದುರೆ ಸವಾರಿ 
ಚಂದ್ರಕಿರಣವನಿಾರಿ ಸೂರ್ಯಸೇರಿ 

ಚೆಳಕನ್ನೆ ಜಂದೊಗೆದು ತಮದ ಬಸಿರನೆ ಬಗೆದು 
ಅಸ್ಪರ್ಶ ಅವಕಾಶದಲ್ಲಿ ಇದ್ದ” 


*ನೂರು ಮರ ನೂರು ಸ್ವರ? 


“ಹತ್ತಲಲ್ಲೆ ಬೆಳಕು ಮಿಂಚಿ ಪಡೆಯಿತೇಳು ಬಣ್ಣ 
ಮೂಕ ದೌೌನತೂಕನಿಖಾರಿ ದನಿಯು ಹುಟ್ಟ ಸಣ್ಣ 
ಕಣ್ಣ ಮಣ್ಣ ಕೂಡಲಲ್ಲಿ ಹಾಡು ಕಟ್ಟಿತಣ್ಣ i” 


೪೦ 


«ಕೂಸು-ಮಾತಿಗೆ ಮೌನ ತಾಯಿಮಡಿಲು ಸದೈವ; 
ಮಾತು ಮೌನದಪ್ರತಿಮೆ, ಮೌನ ಮಾತಿನ ದೈವ.” 55 
ಇಲ್ಲಿ ನೆನನಿದ್ದು ವುಗಳನ್ನೇ ಕೊಡಲಾಗಿದೆ. ಸ್ವಯಂಪ್ರಭ 
ವಾದ ಇಂಥ ಇತರ ಉದಾಹರಣೆಗಳನ್ನು ರಸಿಕರು ಹುಡುಕಿ 
ಕೊಳ್ಳ ಬಹುದು. 


7118 

ಲೋಕ ಸಾಮರಸ್ಯ 

"ರಸವೆ ಜನನ 

ವಿರಸ ಮರಣ 

ಸಮರಸವೇ ಜೀವನ? 56 
ಎಂಬುದು ಬೇಂದ್ರೆಯವರ ಲೋಕಸಾಮರಸ್ಯದ ಮಂತ್ರ, 
ಅವರ ವಾಣಿ ಜನನಾಣಿಯಾದುದರ ರಹೆಸ್ಯ. ಕೂಸಿಗೆ 
ಲಾಲಿಯಾಗಿ, ತಾಯಿಗೆ ಕೂಸಿನ ಮುದ್ದಾಗಿ, ದಂಪತಿಗಳಿಗೆ 
ಪ್ರೇಮವಾಗಿ, ಗಂಡಿಗೆ ಕೆಚ್ಚಾಗಿ, ಹೆಣ್ಣಿಗೆ ನೆಚ್ಚಾಗಿ, 
ಬಾಳಿಗೆ ಬ್ರಹ್ಮವಾಗಿ ಹರಿಯುವ ಗುಣ ಅವರ ಗೀತಕ್ಕೆ 
ಬಂದುದು ಹೃದಯದ ತನ್ನ ಯಿೀಭವನ ಶಕ್ತಿಯಿಂದಲೇ, 
ಜಗದ ಜೀವಗಳ ಸುಖದುಃಖಗಳಲ್ಲಿ ಲೀನವಾಗಬಲ್ಲ ಅವರ 
ದುಗ್ಧ ಸಾಗರದಂಥ ಮುಗ್ಧ ಪ್ರಜ್ಞೆಯಲ್ಲದೆ ಮತ್ತಾವುದು 

"ಸೌಂದರ್ಯನೆಂಬುದು ಕಣ್ಣಿನ ತುತ್ತಲ್ಲ 
ಕಣ್ಣಿಗು ಕಣ್ಣಾಗಿ ಒಳಗಿಹುದು”? 57 

ಎಂದು ಅರಿಯ ಬಲ್ಲುದು? ದೇಶದಲ್ಲಿಯ ದರಿದ್ರ ಲಕ್ಷ್ಮೀ 
ಪತಿಯ ಎದೆಯಲ್ಲಿ ಹೊಕ್ಕು ಮುಳುಗಿ ಏಳೆದೆ ಅದೆಂತು 
ಅವರ ಬಾಯಿಂದ 


೪೧ 
"ಹಸಿದವ ಬಲ್ಲ ಹಸಿವೆಯ ಶೂಲಿ' 


ಎಂಬಂತಹ ಮಹಾವಾಕ್ಯ ಹೊರಬಿದ್ದೀತು? ಕನ್ನಡಿಗರ 
ನಿದ್ರೀರ್ಯತೆಗೆ ಕೆರಳಿ ತಾಯ್ನೆಲದ ಸೋದರರೊಡನೆ ಭಾವೈಕ್ಯ 
ಹೊಂದಿದಲ್ಲದೆ 


"ಚಂಡಿ ಚಾಮುಂಡಿ ಕೇಳ್‌ ಬೇಕಾದುದೇನು? 
ಗಂಡುಸಾದರೆ ನಿನ್ನ ಬಲಿಕೊಡುವೆಯೇನು?' 18 


ಎಂಬ ಆಹ್ವಾನದ ಘೋಷ ಹೊರಹೊರಟೀತು? ಹರಿದು 
ಹಂಚಿಹೋದ ಕನ್ನಡಿಗರ ಆಳುಬಾಳಿನ ಅವಮಾನಕರ ಅವಸ್ಥೆ 
ಯಿಂಂದ ಕೆದರಿ ಕಿಚ್ಚಾಗದೆ ಅವಕೆದೆ- 


"ಕನ್ನಡ ದೀಕ್ಟೆಯ ಹೊಂದಿದ ಪ್ರತಿಯೊಬ್ಬನು ಆರ್ಯ 
ಕನ್ನಡ ತೇಜವು ಸಾರಲಿ ಕನ್ನಡಿಗರ ಕಾರ್ಯ 
ಕನ್ನಡ ನಡೆ ಇರದವರೇ ಶೂದ್ರರು ಅನಿವಾರ್ಯ 
ಇಂತರಿಯದ ಹೆರವರು ಅವರಿದ್ದರು ಒಂದೇ 

ಇರದಿದ್ದರು ಒಂದೇಗ' 19 


ಇಂಥ ಕಾಹಲಕಲವನ್ನು ಹೊರಸೂಸಿತೇ? ಭಾರತದ ದಾಸ್ಯ 
ನರಕವನ್ನು ಕಂಡು ಹೇಸದೆ «ಮೂವತ್ತಮೂರು ಕೋಟ 
ಯಲ್ಲಿ? "ಗಂಡುತನಕೇಸೊ ಸೊನ್ನಿ? ಎಂದು ಘಂಟಾಘೋಷ 
ವಾಗಿ ಮೂದಲಿಸಲಾದೀತೇ? ಸುತ್ತುಮುತ್ತಲಿನ ಜನಜೀವನ 
ದಲ್ಲಿ ಶೋಷಣ ನಡೆಯುವುದನ್ನು ಕಂಡು ಮಲ ಮಲ ಮರು 
ಗದೆ 

"ಖಣವು ರಣವು, ಜನವು ಹೆಣವು ಸಾವಿಗಾಗಿ ದುಡಿವರೇ? 

ಯಾರ ಬಾಳಿಗಾಗಿ ಯಾರೊ ಯಾವೊ ಕೈಗೆ ಮಡಿವರೇ? 

ಕಾವ ಕೈಯ ಕೊಲ್ಲುತಿಹವು! ಮರಣದತ್ತ ನಡೆವರೇ? 


೪.೨ 


ಸಾವಿಗಾಗಿ ತಪಿಸುವವರು ಬಾಳ-ಜೀಜ ಹಿಡಿವರೇ? 
ಕಣ್ಣೀರಿನ ಕಡಲ ನಡುವೆ ತೇಲುತಿಹವು ನೆಲಗಳು 
ತಾಯಿ-ಹಾಲ ಕುದಿಯುತಿಹುದು ಕೆಂಹೇರಲು ಜಲಗಳು' 60 


ಇಂಥ ಹೃದಯದ್ರಾವಕ ನುಡಿ ಹೊರಹರಿವುದೆ? "Sorrow 
and Suffering are Divine initiations— 
ದುಃಖ ಮತ್ತು ಕಷ್ಟಗಳನ್ನು ಅನುಭವಿಸುವುದೆಂದರೆ ದಿವ್ಯೋ 
ಪನಯನದ ಹಾಗೆ' ಎಂಬ ಮಾತು ಬೇಂದ್ರೆಯವರಲ್ಲಿ ನಿತ್ಯ 
ಸತ್ಯವೆಂಬಂತಾಗಿದೆ. ಪ್ರ ದಿವ್ಯೋಪನೀತ ಹೃದಯವಲ್ಲದೆ 
ಮತ್ತಾವುದ್ದು 


"ಸುಖದುಃಖ ಸಂಗಮವಾದ ಹೃದ್ರಂಗವು 
ಪಾವನವೆಂಬೆನು ಯಾವಾಗಲೂ? 61 


ಎಂದು ಹಾಡಿದರೆ ನ್ಯಾಯವಾದೀತು? ಈ ಪಾವಕನತೆಯೇ 
ಕವಿಗಳನ್ನು ಆಧ್ಯಾತ್ಮಿ ಕತೆಯ ಮಾರ್ಗದಲ್ಲಿ ಮುನ್ನಡೆಸಿ 
ತೊಂಡು ಹೋಗಿ... 


ನಾ ತೊಟ್ಟ ದೇಹಗಳ ಲೆಕ್ಕ 
ಇಡುವರ ಸೊಕ್ಕ 
ಯಮಾ ನೋಡಿ ನಕ್ಕ? 62 


ಎಂದೂ 


"ಆತನೀತನವಂತ ಯಾತನದ ಯಾತನೆಯ 
ಯಾತ ಕಿರುಗುಟ್ಟೋದು ನಿಂಧಾಂಗ 
ನಾನೀಗ ನುಡಿನುಂಗಿ ತಾನೀಗ ತಾನೆ ತಾ 
ತಾನಾಗಿ ತನನನನ ಅಂಧಾಂಗ' 63 


ಛಿ 


ಎಂದೂ «ಯೂಯಂ ವಯಂ ವಯಂ ವಯಂ ಯೂಯಂ 
ಎಂಬ ವಿಶ್ವಬಂಧುತ್ತ್ವದ ಭಾವನೆಗೆ ಎಡೆಗೊಡುವ ಅನುಭವ 
ವಾಣಿಯನ್ನು ನುಡಿಸಿದ್ದು. ಅವರ ಮಾತು ಹೀಗೆ ತುಂಬಿ 
ಬರಲು ತುಂಂಬುಬಾಳಿನ ಅವರ ಆದರ್ಶಾನುಭೂತಿಯೇ 
ಕಾರಣ. ತುಂಳುವಾತಿನ ಅವರ ಸಖೀಗೀತ'ವನ್ನೋದಿ 
ದಾಗ ಪ್ರಸ್ತುತ ಲೇಖಕನಿಗೆ ಉಂಟಾದ ಸ್ಫೂರ್ತಿ ಕೆಳಗಿನ 
ಸಾಲುಗಳಿಗೆಡೆಕೊಟ್ಟ ತಂ; 


ಕನಿ ಹೇಗಿದ್ದಾನ ನೋಡ ಈತ 
ಬರೆದ ಸಖಿಗೀತ 
ಬಲ್ಲ ಸವಿಮಾತ 

ಇವನ । ಕಂಡೇ ಕವಿತಾ ಉಕ್ಹೋತ!?' 


‘A poetis a nightingale, which sits in 
darkness and sings to cheer its own 
solitude with sweet sounds — ಕನಿಯಂ 
ಕೋಗಿಲೆ; ಕತ್ತಲಲ್ಲಿ ಕುಳಿತು ಮಧುರ ಥೈನಿಗಳಿಂದ ತನ್ನ 
ಏಕಾಂತದ ಬೇಸರವನ್ನು ಪರಿಹರಿಸಿಕೊಂಡು ಉತ್ಸಾಹ- 
ಉಲ್ಲಾಸಗಳನ್ನು ಸಂವರ್ಧಿಸಿಕೊಳ್ಳಲು ಹಾಡುವಾತ' ಎಂಬ 
ಮಾತಂತೂ ಹುಟ್ಟುರಸಿಕ ಜೀಂದ್ರೆಯವರಿಗೆ ಮೊದಲು 
ಅನ್ವಯಿಸುತ್ತದೆ. ಹೊತ ಹುಣಸೆಯ ಮರವನ್ನು ಕುರಿತು 
ಬರೆದ ಅವರ ಪದ್ಯದ ಕೊನೆಯಲ್ಲಿ... 


ಕನಿ ಜೀವದ ಬ್ಯಾಸರ ಹರಿಸಾಕ 
ಹಾಡ ನುಡಿಸಾಕ 
ಹೆಚ್ಚಿಗೇನು ಬೇಕ 
ಒಂದು ಹೂತ ಹುಣಸಿ ಮರ ಸಾಕ! 64 


೪೪ 


ಎಂಬ ಲೀಲಾಮಯವಾದ ಕಾವ್ಯಸಿದ್ಧಾಂತ ಉಕ್ತವಾಗಿದೆ. 
ಈ ಮಾತು ಎಲ್ಲ ಕಾವ್ಯ ಕಲೆಗಳ ಉಗಮವನ್ನು ಸೂಚಿಸು 
ತ್ತದೆ, ಕಲೆಗಾರಿಕೆಯ ಜೀವನದ ಮೂಲ ಸೆಲೆಯನ್ನು ಗುರು 

ತಿಸುತ್ತದೆ.. ಈ ಶ್ರಾವಣಪ್ರಿಯ ಕವಿಗಳ ನಿಸರ್ಗ ಲಗ್ನ 
ಎ ದಯದ ಭಾವ- ಠರಂಗರಳ ನಾದೆವೇದ್ಮ ವರ್ಣನಾ 
ವೈದಗ್ಗ ತಿ ಚಿತ್ರಣ ನೈಪುಣ್ಯ ಅಗಾಧೆವಾಗಿವೆ: 


ಶ್ರಾವಣಾ ಬಂತು ಕಾಡಿಗೆ | ಬಂತು ನಾಡಿಗೆ 
ಬಂತು ಬೀದಿಗೆ ।ಟ ಶ್ರಾವಣ ಬಂತು । 

ಕಡಲಿಗೆ ಬಂತು ಶ್ರಾವಣಾ । ಕುಣಿದ್ದಾಂಗ ರಾವಣಾ॥ 
ಕುಣಿದಾವ ಗಾಳಿ । ಬೈರವನ ರೂಪತಾಳಿ । 

ಶ್ರಾವಣ ಬಂತು ಘಟ್ಟಿಕ್ಕ । ರಾಜ್ಯ ಪಟ್ಟಕ್ಕ 
ಬಾನ ಮಟ್ಟಿ ಕ್ಕ 

ಏರ್ಯಾವ ಮುಗಿಲು । ರನವಿಕಾಣೆ ಹಾಡೆ ಹಗಲು | 

ಶ್ರಾವಣಾ ಬಂತು ಹೊಳಿಗಳಿಗೆ । ಅದೇ ಶುಭಗಳಿಗೆ 
ಹೊಳಿಗೆ ಮತ್ತ ಮಳಿಗೆ । 

ಆಗ್ಯೇದ ಲಗ್ಗ 1 ಅದರಾಗ ಭೂಮಿ ಮಗ್ಗ | 6s 


ಎಂದು ಮುಂತಾಗಿ ನೃತ್ಯಭಂಗಿಯಿಂಂದ ನಲಿದು ನಡೆಯುವೆ 
ಅವೆರ ಕಾವ್ಯಕನ್ಯೆಯ ಕಮನೀಯ ತೆಯನ್ನು-- 


ತಯಾ ಕನಿತಯಾ ಕಂವಾ 
ತಯಾ ವನಿತಯಾ ಚ 8೦ 1 
ಪದನಿನ್ಯಾಸ ಮಾತ್ರೇಣ 
ಯಯಾ ನಾಪಹೃ pA ಮನಃ ॥' 


ಎಂಬ ಶ್ಲೋಕ ಚೆನ್ನಾಗಿ ವರ್ಣಿಸುತ್ತದೆ. ಬೇಂದ್ರೆಯವರು 
ಪದಪಂಡಿತರು; ಸರಸ್ವತಿಯ ಲೀಲಾಹಾಸ ಅವರ ಶೈಲಿಯ 


೪೫ 


ಉಸಿರು. «ಗಾಳಿಕೆನೀ ಲೇನ ಮಾಡಿದ್ದಾ ರತಾನ' ಎಂಬಂತಹ 
ಉಕ್ತಿ ಚಾರುತ್ಯ ಅವರ ವಿಶಿಷ್ಟ ಸ್ವತ್ತು. «ರಸೋ ವೈಸಃ- 
ಅದೇ ರಸ' ಎಂದು ಓದಿದ ಯಾರಾದರೂ ಉದ್ಗರಿಸಲೇ ಬೇಕು. 


"ಮಣ್ಣು ಗೊಂಜೆಗಳಿಗೆಲ್ಲ 

ಜೀವಕಳೆಯು ತುಂಬಿದಂತೆ 

ಜಡನೆ ಜಂಗಮವಾದೀತಿಲ್ಲಿ 

ಕೊಳಲಿನುಸಿರು ಪಸರಿಸೀಗ!' 66 


ಎಂದ ಅವರದೇ ಮಾತಿನಂತೆ ಜಡಸದಗಳು ಬೇದ್ರೆಯವರ 
ಗಾರುಡಿಗ ಹಸ್ತದಲ್ಲಿ ಸಿಕ್ಬು ಜೀವತಾಳಿ ಹಕ್ಕಿಯಾಗಿ ಸೂರ್ಯ 
ಮಂಡಲನನ್ನೇ ಭೇದಿಸಿಕೊಂಡು ಮಿನುಗಿ ಹೇರಿಹೋಗು 
ವಂತೆ ತೋರುತ್ತದೆ. ಹಾಗೆ ಹಾರುವಾಗ ನೆಲದ ಮಕ್ಕಳೆದೆ 
ಯನ್ನು ಸೂರ್ಯಮಂಡಲಕ್ಕೆ ಮುಟ್ಟಿ ಸಬಲ್ಲ ಸುವರ್ಣ ತಂತಿ 
ಯನ್ನು ಬಿಚ್ಚುತ್ತ.ಹೋಗುತ್ತವೆ, ಅವು ತಮ್ಮ ಒಡಲೊಳ 
ಗಿಂದ_ಎನಿಸುತ್ತದೆ. ಈ ಭೂವ್ಯೋಮ ಸಂಗಮದ ನೆಲವನ್ನು 
ಮುಗಿಲೆತ್ತರಕ್ಕೆತ್ತುವ ಮಹಾ ಗರುಡ ಶಕ್ತಿ ಭಕ್ತ ಕವಿಗಳಾದ 
ಅವರ ಭಕ್ತಿ ಸಕ್ತದಿಂದ ಬಂದದ್ದು. «ನನ್ನ ಹರಣ ನಿನಗೆ 
ಶರಣ' ಎಂದ ಅವರ ಧೀರ ಆತ್ಮಾ ರ್ಹ್ಪಣಾಭಾವವೇ ಅವರ 
ಜೀವನದ ಜೀವಾಳ. «ಹೋಗು ಸುಕ ವಿ.ರಸ-ದಾಸಿಯಾಗಿ 
ದುಡಿ' ಎಂದು ತಮ್ಮ ನುಡಿಗೆ "ಮೇಘದೂತ'ದಲ್ಲಿ ಹೇಳಿದ 
ಅವರ ರಸವೀಯತೆ ಅನನ್ಯ ಸಾಧಾರಣ. ‘Poetry is 
the light of Life— ಕಾವ್ಯ ಬಹಳ ಬೆಳಕು” ಎಂಬು 
ದೆನ್ನು ಬೇಂದ್ರೆಯವರ ಕವಿತೆಗಳನ್ನೋದಿ ಸವಿದವರು ಮರೆ 
ಯಲಾರರಂ. ತುಂಬು ಮಾತಿನ ಅಂಬಿಕಾತನಯರು ಮ್ಛೈ 


೪೬ 


ದುಂಬಿ ಹಾಡಿದ ಅಮರ ಹಾಗೂ ಅಮಲಗೀತಗಳು ನಮಗೆ 
ತಿಳಿಯದಂತೆ ಹೃದಯವನ್ನು ಹೊಕ್ಕು ಅಲ್ಲಿ ಖಾಯಂ ಠಾಣ್ಯಾ 
ಹೂಡುವುವು. ಆದುದರಿಂದ ಅವುಗಳ ಮಾಧುರ್ಯವೇ ಅವಕ್ಕೆ 
ವ್ಯಾಖ್ಯಾನವಾಗಿದೆ-ಮತ್ತೆ ಮಾತಾಡಿದರೆ ಪುನರುಕ್ತಿ ದೋಷ 
ಉಂಟಾದೀತು! 


೪೭ 


ಅನುಬಂಧ 
ಉದಾಹೃತ ಪದೃ ಪುಸ್ತಕದ ಹೆಸರು ಪುಟಸಂಖ್ಯೆ ಪಂಕ್ತಿ ಸಂಖ್ಯೆ 
1 ಕವನ ನಾದಲೀಲೆ 80 1--8 
2 ಭಾವಗೀತ ನಾದಲೀಲೆ 84 ಸ 
10-11 
3 ಗಾಯತ್ರೀ ಸೂಕ್ತ ಹಾಡು-ಪಾಡು 50 1—4 
4 ಕವನ ನಾದಲೀಲೆ 80 15—16 
5 ಸಖೀಗೀತ ಸಖೀಗೀತ 83 5--6, 
17-20 
6 ಬಾರೋ ಸಾಧನ- 
ಕೇರಿಗೆ ಗಂಗಾವತರಣ 10 9—14 
7 ಹುಬ್ಬಳ್ಳಿ ಯಾಂವಾ ಸಖೀಗೀತ 47 3—6 
8 ಪಾತರಗಿತ್ತಿ ಪಕ್ಕ ಗರಿ 96 | 
9 ಕುಣಿಯೋಣು 
ಬಾರಾ! ಗರಿ 121 1-4 
10 ಬೆಳುದಿಂಗಳ 
ನೋಡ ನಾದಲೀಲೆ 13 3-20 
11 ಕನ್ನಡ 
ಮೇಘದೂತ ಕನ್ನಡ ಮೇಘದೂತ 22 15-16 
12 ಕನ್ನಡ 
ಮೇಘದೂತ ಕನ್ನಡ ಮೇಘದೂತ 23 9-10 
13 ಮಾಯಾಕಿನ್ನರಿ ಸಖೀಗೀತ 5 9-10;13-16; 
21-24 
ಮಾಯಾಕಿನ್ನರಿ ಸಖೀಗೀತ 6 9-12 
14 ಭಾವಗೀತ ನಾದಲೀಲೆ 64358 Ss 
15 ಸಖೀಗೀತ ಸಖೀಗೀತ 16 9-16 


೪೮ 


ಉದಾಹೃತ ಪದ್ಯ ಪುಸ್ತಕದ ಹೆಸರು ಪುಟ ಸಂಖ್ಯೆ ಪಂಕ್ತಿ ಸಂಖ್ಯೆ 


16 ತುಂಬಿ ಗಂಗಾವತರಣ 106 
ತುಂಬಿ ಗಂಗಾವತರಣ 107 
17 ಸಖೀಗೀತ ಸಖೀಗೀತ 65 
18 ಕುಣಿಯೋಣು 
ಬಾರ! ಗರಿ 122 
19 ರಸಿಕಾ ಪೇಳೊ ಗರಿ 33 
20 ನಾನೊಂದು 
ನೆನೆದರೆ ನಾದಲೀಲೆ 54 
21 ಮದ್ಯ ನಾದಲೀಲೆ 17 
22 ಸಚ್ಚಿದಾನಂದ ನಾದಲೀಲೆ 48 
23 ಅವರ್ಣನೀಯ 
ಅರ್ನಾಚೀನ ನಾದಲೀಲೆ 53 
ಸೌಂದರ್ಯ 
24 ಲಕ್ಷ್ಮ ಉಯ್ಯಾಲೆ 67 
25 ಸಖೀಗೀತ ಸಖೀಗೀತೆ 87 
26 ಶ್ರಾವಣದ ವೈಭವ ಸಖೀಗೀತ 1; 
27 ನರಬಲಿ ಗರಿ 67 
ನರಬಲಿ ಗರಿ 68 
ನರಬಲಿ ಗರಿ 69 
28 ಜೀವನದ ಹಿಂದಿನ ಸಂಚಿಕೆ 
29 ಕುರುಡು ಕಾಂಚಾಣಾ ನಾದಲೀಲೆ 38 
30 ಮೂನತ್ತ ಮೂರು 
ಕೋಟ ಗರಿ ೨1-52 
31 ಮನುಷಿನ 
ಮಕ್ಕಳು ನಾದಲೀಲೆ 30 
32 ಅನ್ನಾವತಾರ ನಾದಲೀಲೆ 35 
33 ಹೆಣದ ಹಿಂದೆ ನಾದಲೀಲೆ 68 


1-4 
17-20 
ಸಕ್ಷ 


ರತಿ 
9-10 
17-20 
1-10:13-14 
9-19 
3-4.11-17 


4-12,22-24 
13-17 
13-16, 
19-24 


1—6 
1-11 


೪೯ 


ಉದಾಹೃತ ಜದ್ಯ ಪುಸ್ತಕದ ಹೆಸರು ಪುಟ ಸಂಖ್ಯೆ ಪಂಕ್ತಿ ಸಂಖ್ಯೆ 


34 ಶೂನ್ಯ ನಿರಾಭರಣಸು9ದರಿ 50 0-18 
35 ನಲ್ಲನಲ್ಲಿಯರ ಲಲ್ಲೆ ಸಖೀಗೀತ 40 5.8 
36 ಕೆಲಸನಿಲ್ಲದವರ 
ಹಾಡು ಸಾ 109-110 20-25, 
31-32 
37 ಪತಿತ ಉಯ್ಯಾಲೆ 79 1--2 
38 ಬಾಳೆದೆಯ ಶೂಲ ಉಯ್ಯಾಲೆ 50 9-12 
39 ದಬ್ಬಾಳಿಕೆಗೆ ಉಯ್ಯಾಲೆ 46 21) 
40 ಬೆಳುದಿಂಗಳೆ 
ನೋಡ್ತ ನಾದಲೀಲೆ 76 8೪10 
4] ಕುಣಿಯೋಣ 
ಬಾರ! ಗರಿ 124° “Bl 
4) ವಾರಿನೋಟ ಮೂರ್ತಿ ಮತ್ತು 
ಕಾಮಕಸ್ತೂರಿ 1 1-10 
43 ದಿನದ ಹಾಡು ಗರಿ 39 7-38 
44 ಚಿರಂತನ ಸಖೀಗೀತ 51 ಗ 
45 ಮನದನ್ನೆ ನಾದಲೀಲೆ 63-64 21-22. 
el 
46 ಮನದನ್ನೆ ನಾದಲೀಲೆ 0 NNT ay 
41 ಮಾಯಾಕಿನ್ನರಿ ಸಖೀಗೀತ ೧...1(ಇ೬0ಿ 
48 ಬರುವುದೇನೆ 
ನೆಪ್ಪಿಗೆ ಗಂಗಾವತರಣ 23 1-16 
49 ಗಂಡುಸು 
ಹೆಂಗಸಿಗೆ ಗರಿ ? 1 
50 ಶಕ್ತಿ ಗರಿ 25° “13-16 
51 ಗಂಗಾವತರಣ ಗಂಗಾವತರಣ 4 1-11 


5) ಸಖೀಗೀತ ಸಖೀಗೀತ 104 17-18 


೫೦೨ 


ಉದಾಹೃತ ಪದ್ಯ ಪುಸ್ತಕದ ಹೆಸರು ಪುಟ ಸಂಖ್ಯೆ ಪಂಕ್ತಿಸಂಖ್ಯೆ 


53 ಸಚ್ಚಿದಾನಂದ ನಾದಲೀಲೆ 69 3-17 
54 ನಾವು 

ಬರತೇನಿನ್ನ ಹಾಡು-ಪಾಡು 27 1—4 
೨೨ ವಿವಿಧ ಸಂಕಲನಗಳಿಂದ 


56 ಕೊನೆಯ ಹಾಡು ಮೂರ್ತಿ ಮತ್ತು 
ಕಾಮಕಸ್ತೂರಿ 101 4% 


57 ಸಖೀಗೀತ ಸಖೀಗೀತ 84 9-10 
58 ಕನಸಿನೊಳ 

ಗೊಂದು ಕಣಸು ಗರಿ KY 6—7 
59 ಒಂದೇ ಕರ್ನಾಟಿಕ ಗಂಗಾವತರಣ 43 ತಿಂ? 
60 ಅನ್ನ ಯಜ್ಞ ಗಂಗಾವತರಣ 57 13-18 
61 ಸಖೀಗೀತ ಸಖೀಗೀತ 65 11-12 
62 ಸಚ್ಚಿದಾನಂದ ನಾದಲೀಲೆ 46 20-21 
63 ಮಾಯಾಕಿನ್ನರಿ ಸಖೀಗೀತ 6 6-12 
64 ಹುತ್ತದ ಹುಣಸಿ ಸಖೀಗೀತ 38 21-28 
65 ಶ್ರಾವಣ ಹಾಡು-ಪಾಡು 21 1-10 


66 ಕೊಳಲನೂದಿದ 
(ಮೂರನೆಯ ಹಾಡು) ಹಾಡು-ಪಾಡು 720 5-8 

